

Bharat Chandak
SATYA ELECTRICALS

Polypipe, Legrand, Navells, Finolux, USHA, PHILIPS, SIEMENS

Tapadia Market, Chain Sukh Road, Latur-413512
Ph : (O) 243678, 244458, 250776, (R) 242018
Email: satyaelectricals@rediffmail.com

लातूर वर्ष ४ थे अंक २५२ वा बुधवार दि.०२ एप्रिल २०२५ पृष्ठे ४ स्वागत मूल्य २ रु.

आता राज्यात बाईक टॅक्सी धावणार

मुंबई : गेल्या काही महिन्यांपासून राज्यात बाईक टॅक्सी धावणार असल्याची चर्चा सुरु होती. अखेर राज्य सरकारकडून या निर्णयाला हिरवा झेंडा मिळाला असून लवकरच राज्यात बाईक टॅक्सी धावणार असल्याचे आता स्पष्ट झाले आहे. मंगळवारी (२ एप्रिल) राज्य मंत्रिमंडळाच्या बैठकीमध्ये बाईक टॅक्सीला मंजुरी मिळाल्याची माहिती परिवहन मंत्री प्रताप सरनाईक यांनी माध्यमांसमोर दिली आहे.

बैठकीनंतर प्रसारमाध्यमांशी संवाद साधताना ते म्हणाले की, आम्ही ई बाईकला चालना देणार असून पेट्रोलवर धावणा-या बाईकला मंजुरी मिळणार नाही, असेही स्पष्ट केले आहे. माध्यमांशी संवाद साधताना परिवहन मंत्री प्रताप सरनाईक म्हणाले की, "आजच्या मंत्रिमंडळ बैठकीत बाईक टॅक्सीच्या मान्यतेचा प्रस्ताव मंत्रिमंडळासमोर मांडण्यात आला होता. मुख्यमंत्री आणि दोन्ही उपमुख्यमंत्री यांच्या नेतृत्वात



झालेल्या आजच्या बैठकीमध्ये संपूर्ण महाराष्ट्रामध्ये बाईक टॅक्सीला परवानगी दिली आहे. एका प्रवाश्याला जी गैरसोय होत होती, रिश्का किंवा टॅक्सीसाठी तिप्पट भाडे द्यावे लागणार होते. त्यांचे हे कष्ट वाचणार असून पैशांची बचत होणार आहे. असे म्हणत त्यांनी महत्त्वाची माहिती दिली आहे. "महाराष्ट्रभर ई-बाईक टॅक्सीला परवानगी देण्याचा निर्णय मंत्रिमंडळ बैठकीत घेण्यात आला आहे. त्यासाठी १५ किमी अंतराची मर्यादा ठेवण्यात आली आहे. ५० बाईक एकत्रपणे घेणा-या संस्थेला अशा प्रवासी वाहतुकीची परवानगी दिली जाणार आहे. महिलांच्या सुरक्षेच्या दृष्टीने आम्ही चांगली नियमावली बनवली आहे. दोन प्रवाशांमधील पाटिशन, पावसाळ्यात प्रवासी भिजू नये यासाठी पूर्ण कवर असणा-याच ई-बाईकला आम्ही परवानगी देणार आहोत. ई बाईकला प्रोत्साहन देण्यासाठी हे धोरण राज्य सरकारने ठरवले आहे", असे परिवहन मंत्र्यांनी पुढे नमूद केले.

मनपाचे आयुक्त तथा प्रशासक बाबासाहेब मनोहरे यांना वाढदिवसानिमित्त पत्रकार अशोक हनवते, हारून सय्यद यांनी दिल्या शुभेच्छा

लातूर :- लातूर शहर महानगरपालिकेचे कर्तव्यदक्ष पारदर्शक, तत्पर आयुक्त तथा प्रशासक बाबासाहेब मनोहरे यांचा ३० मार्च २०२५ रोजी गुढीपाडवा या दिवशी वाढदिवस असल्यामुळे अशोक हनवते संपादक दैनिक महावृत्त तथा जिल्हा सरचिटणीस महाराष्ट्र राज्य पत्रकार संघ मुंबई जिल्हा शाखा लातूर, सय्यद हारून ए एन आय जिल्हा प्रतिनिधी यांनी आयुक्त यांच्या निवासस्थानी शाल, टोपी पुष्पगुच्छ देऊन वाढदिवसाच्या व पुढील वाटचालीस शुभेच्छा दिल्या.



मुंबईवर 'अदानी कर' लादला जातोय; कचऱ्यावर कराला आदित्य ठाकरेचा विरोध

मुंबई- मुंबई आधीच खड्ड्यांनी त्रस्त आहे, त्यात आता मुंबईकरांवर घन कचरा कर लादला जात असल्याचा आरोप शिवसेना (उद्धव बाळासाहेब ठाकरे) नेते आदित्य ठाकरे यांनी केला. हा अदानी कर आहे, आम्ही तो देणार नाही, असं ठाम मत त्यांनी मांडलं. मुंबई महापालिकेकडे कचरा उचलण्याची यंत्रणा असतानाही कचरा उचलला जात नाही आणि आता देवनार डम्पिंग ग्राऊंड अदानीच्या घशात घातलं जात असल्याचा गंभीर आरोपही त्यांनी केला.

मुंबईची लूट सुरु आहे- आदित्य ठाकरे म्हणाले, महापालिकेच्या इतिहासात पहिल्यांदाच कचऱ्यावर कर लावला जातोय. उद्धव ठाकरे सरकारने ५०० चौरस फुटांपर्यंतच्या घरांना मालमत्ता करातून सूट दिली होती, पण आता या घरांनाही कचरा कर लादला जाणार आहे. हा कर

तीन वर्षांनी वाढणार असून, अदानीला हवं तर पुढच्याच वर्षी वाढेल. छोट्या दुकानांपासून घरांपर्यंत सगळ्यांवर कर लादला जातोय, कारण गेल्या अडीच वर्षांत या सरकारने मुंबई महापालिकेची लूट केली आहे.

मुंबईकरांनी विरोध करावा - हा अदानी कर आहे, याचा कडाडून विरोध करा, असं आवाहन ठाकरे यांनी मुंबईकरांना केलं. ३१ मेपर्यंत यावर सूचना मागवल्या आहेत. प्रत्येकाने 'हा कर देणार नाही' असं सांगावं. बीएमसीने आधी अदानीकडून ७,५०० कोटींचा प्रीमियम वसूल करावा, जो त्यांनी माफ केला, असं ते म्हणाले. त्यांनी रस्त्यांची दुरुवस्था, पाणीटंचाई आणि कचरा न उचलण्यावरही प्रश्न उपस्थित केले. कचरा



उचलण्याची यंत्रणा तुमच्याकडे आहे, मग हा कर कशासाठी? असा सवाल त्यांनी सरकारला विचारला.

हे सरकार एप्रिल फूल - लाडकी बहीण, शेतकरी योजना, शिवभोजन थाळी, मध्यान्न आहारातून अंडी बंद केली. हे सरकार एप्रिल फूल आहे, असा टोला त्यांनी लगावला. चैत्र नवरात्रीत मटण बंदीच्या मागणीवर ते म्हणाले, आमचं मराठोळं हिंदुत्व आहे. आम्ही कोळंबी, मटण खातो. आम्हाला काय खायचं हे तुम्ही ठरवणार का? मराठी भाषेसाठी लढा सुरुच असल्याचंही त्यांनी स्पष्ट केलं.

मांजरा साखर कारखाना पंचवार्षिक निवडणुकीसाठी २९ उमेदवारांचे अर्ज दाखल माजी मंत्री दिलीपराव देशमुख आमदार अमीत देशमुख यांचा समावेश

लातूर :- राज्यात सहकार क्षेत्रातील साखर कारखानदारीत नावलौकिक असलेल्या विकास रत्न विलासराव देशमुख मांजरा सहकारी साखर कारखान्याच्या २०२५- ३० या पंचवार्षिक निवडणुकीसाठी नामनिर्देशन फॉर्म भरण्याच्या शेवटच्या दिवशी लोकनेते विलासराव देशमुख सहकार विकास पॅनलने २१ जागेसाठी २१ जणांचे नामनिर्देशन फॉर्म जिल्हा उपनिबंधक सहकारी संस्था लातूर येथील कार्यालयात जिल्हा उपनिबंधक श्री बदनाळे यांचेकडे मंगळवारी दाखल केले असून पॅनल कडून अर्ज दाखल केलेल्या प्रमुख उमेदवारांत राज्याचे माजी मंत्री, सहकार महर्षी तथा विद्यमान कारखान्याचे चेअरमन दिलीपराव देशमुख, राज्याचे माजी वैधकीय शिक्षण मंत्री तथा आमदार अमित विलासरावजी देशमुख यांचा समावेश आहे अर्ज दाखल करण्यापूर्वी सर्व उमेदवारांनी लोकनेते विलासराव देशमुख यांच्या पुतळ्याचे घेतलं दर्शन राज्याचे माजी मुख्यमंत्री लोकनेते विलासराव देशमुख यांनी स्थापन केलेला हा मांजरा साखर कारखाना सलग ४० वर्षांपासून सुरु आहे या भागातील शेतकऱ्यांना लोकनेते विलासराव देशमुख यांची प्रेरणा आठवण कायम आहे त्यामुळेच नामनिर्देशन फॉर्म भरण्या अगोदर जिल्हा परिषदेच्या आवारात असलेल्या लोकनेते विलासराव देशमुख साहेब यांच्या पुतळ्यास पुष्पहार अर्पण करून पॅनलच्या सर्व उमेदवारांनी अभिवादन केले व आशिर्वाद घेतले यावेळी शहर जिल्हा कॉंग्रेसचे अध्यक्ष अॅड किरण जाधव, जिल्हा परिषदेचे माजी अध्यक्ष संतोष देशमुख, कॉंग्रेसचे माजी जिल्हाध्यक्ष श्रीशैल्य उतगे लातूर बाजार समितीचे सभापती जगदीश बावणे, विधि आघाडीचे जिल्हाध्यक्ष अॅड प्रवीण पाटील जिल्हा कॉंग्रेसचे समन्वयक सचिन दाताळ, जिल्हा



कोॅंग्रेसचे मीडिया समन्वयक हरिराम कुलकर्णी शशिकांत कदम, जिल्हा बँकेचे संचालक राजकुमार पाटील, विरसेन भोसले, संभाजी भिसे, धनंजय भिसे विश्वनाथ बिराजदार, उदयसिंह देशमुख, रमेश देशमुख, संभाजी रेड्डी यांच्यासह मान्यवर उपस्थित होते शेवटच्या दिवशी लोकनेते विलासराव देशमुख सहकार विकास पॅनलच्या खालील उमेदवारांनी अर्ज दाखल केले आहेत त्यात माजी मंत्री दिलीपरावजी देशमुख, (बाभळगाव) माजी मंत्री आमदार अमित विलासरावजी देशमुख (बाभळगाव) नीलकंठ बवाटे, (टाकळी सी) सचिन शिंदे (सावगाव) दयानंद बिडवे (मुरुडअकोला) तात्यासाहेब देशमुख (पाखरसांगवी) धनराज दाताळ (बोकनगाव) ज्ञानेश्वर पवार (साई) वसंत उफाडे (टाकळी ब) अशोक काळे (चिकुडी) कैलास

पाटील (रुई) मदन भिसे (गादवड) नवनाथ काळे (बोरगाव) पठाण शेरखा (आंदोरा) श्रीशैल्य उतगे (कवठा) सदाशिव कदम (लखनगाव) चामले निर्मला विलास (धनेगाव) छायाबाई अरुण कापरे (जोडजवळा) दरकसे अनिल (जेवळी) शंकर बोळगे (भातांगळी) बाळासाहेब पांडरे (मुरुडअकोला) यांचा समावेश आहे माजी मंत्री दिलीपराव देशमुख यांची आशियाना निवासस्थानी उमेदवारांनी घेतली सदृच्छा भेट लोकनेते विलासराव देशमुख सहकार विकास पॅनलचे प्रमुख आदरणीय दिलीपराव देशमुख साहेब यांच्या आशियाना निवासस्थानी पॅनल चे सर्व उमेदवारांनी सदृच्छा भेट घेतली संवाद साधला यावेळी दिलीपराव देशमुख यांनी सर्वांना शुभेच्छा दिल्या

पक्षाला पिण्याच्या पाण्याची सोय म्हणून झाडाला येलण्या बांधून केला वाढदिवस साजरा.



लातूर :- दि, १/४/२०२५ रोजी विशाल कांबळे यांच्या मुलगा तन्मय कांबळे यांच्या वाढदिवसा निमित्त राजा शुद्धधन बुद्ध विहारत उन्हाची तीव्रता लक्षात घेता कांबळे परिवारा कडून सामाजिक बांधिलकी म्हणून मुक्या प्राण्यांना पिण्याच्या पाण्याची सोय म्हणून २०येलण्या विशाल कांबळे यांच्या मुलगा तन्मय यांच्या वाढदिवस निमित्ताने विहाराततील झाडाला परिसरात आरोग्य सेविका गिरी मॅडम, आशा ताई उपाडे छाया, सारुबाई जाधव, चंद्रभागा रसाळ, कलावती कांबळे, ट्रस्ट चे अध्यक्ष रवीं आनंद सोनवणे यांच्या हस्ते येळण्या बांधण्यात आल्या त्याच बरोबर प्रत्येक नागरिकांनी मुक्या प्राण्यांना पाण्याची सोय करावी असे मत आरोग्य सेविका गिरी मॅडम यांनी केले यावेळी ट्रस्ट पदाधिकारी विशाल कांबळे हेमंत जाधव दाडू साळवे, राजकुमार कांबळे, गुलशन कांबळे व नागरिक उपस्थित होते...

किनवट तालुक्यात राष्ट्रीय महामार्गावरील अपूर्ण पुलामुळे अपघातांची मालिका - तातडीने काम पूर्ण करण्याची मागणी

किनवट: शेख शौकत :- किनवट तालुक्यातील असलेल्या राष्ट्रीय महामार्ग १६९(अ) च्या काम वरील मौजे थारा गावाजवळील पुलाचे काम आजपर्यंत पूर्ण न केल्यामुळे रोज रात्री अपघात होऊन अनेक नागरिकांचे प्राण जात आहेत. या समस्येवर तातडीने कार्यवाही करावी अन्यथा रस्ता रोकट आंदोलन छेडण्याचा इशारा देण्यात आला आहे. भाजप युवा नेते अंकुश प्रेमसिंग साबळे यांनी सहाय्यक जिल्हाधिकारी, उपविभागीय अधिकारी आणि संबंधित अधिकाऱ्यांना निवेदन सादर केले आहे. यात त्यांनी

नमूद केले की, या अपूर्ण पुलामुळे मागील चार-पाच वर्षांत १० ते १५ लोकांनी आपले प्राण गमावले आहेत. पुलाचे बांधकाम न झाल्याने प्रवाशांना जीव मुठीत घेऊन प्रवास करावा लागत आहे. तरी सादर काम ७ एप्रिल २०२५ पर्यंत पूर्ण न झाल्यास मोठे जनआंदोलन छेडले जाईल, असा गंभीर इशारा त्यांनी दिला आहे. याबाबत जिल्हा प्रशासनाने त्वरित लक्ष घालून पूल आणि रस्त्याचे अपूर्ण काम पूर्ण करावे, अशी मागणी स्थानिक ग्रामस्थ आणि सामाजिक कार्यकर्त्यांकडून केली जात आहे.

प्रेम प्रकरणातून अंबाजोगाईत तरुणाचा खून

अंबाजोगाई : अंबाजोगाई शहरात पोखरी रोडवर राजकुमार साहेबराव करडे या तरुणावर दोघा जणांनी कोयत्याने वार करून त्यास गंभीर जखमी केले असता जखमी तरुण राजकुमाराचा स्वाराती रुग्णालयात उपचार सुरु असताना मृत्यू झाला. या घटनेने शहरात खळबळ उडाली आहे. प्रेम प्रकरणातून खून झाल्याचा गुन्हा अंबाजोगाई शहर पोलिस स्टेशनमध्ये दाखल करण्यात आला आहे. महिनाभरातील प्रेम प्रकरणातून हत्या झालेली ही दुसरी घटना आहे. तर खून आणि हत्येच्या घटना बीड जिल्हा थांबायचे नाव घेत नाहीत त्यामुळे कायदा सुव्यवस्थेचा प्रश्न निर्माण झाला आहे. आरोपींच्या अटकसाठी एक पथक रवाना करण्यात आले आहे. बीडच्या अंबाजोगाई शहरातील राजकुमार करडे हा दोन वर्षांपासून शॉर्ट फिल्म बनवत होता. चनई येथील एका युवतीशी त्याचे प्रेम संबंध होते. तो नेहमी सांगायचा माझ्या तिच्यावर प्रेम असून आम्ही दोघे लग्न करणार आहोत. परंतु, जात समजल्याने तिचे वडील लग्नला विरोध करत आहेत. नेहमी मला माझ्या मुलीचा नाद सोड नाहीतर जिवे मारून टाकू अशा धमक्या देत असल्याचे राजकुमार करडे याने आईला सांगितले होते. वैजनाथ शिंदे, वेदांत शिंदे या बाप लेकासह आदिनाथ भांडे, यांच्यावर गुन्हा दाखल करण्यात आला आहे.

महिला सरपंच नावाला अन् पती गाव - कारभाराला; अधिकारी लक्ष देतील का

किनवट: शेख शौकत :- राज्यातील अनेक ग्रामपंचायतीमध्ये आरक्षणामुळे महिला सरपंचात आरूढ झाल्या, परंतु, किनवट तालुक्यात बहुतांशी ग्रामपंचायतीत महिला सरपंचांच्या कारभारात पतीचा हस्तक्षेप वाढत चालला आहे. सरकारने हे रोखण्यासाठी कायद्याचा बडगा उगारला असला तरीही तालुक्यातील सर्वात मोठी असलेल्या गोकुंदा ग्रामपंचायतीचा कारभार हा सरपंच पतीच चालवत असल्याचे चित्र आहे. किनवट तालुक्यात १३४ ग्रामपंचायती आहेत. यातील अनेक ग्रामपंचायती मध्ये महिला सरपंच आहेत तालुक्यातील अनेक गावात कर्मचाऱ्यांना सरपंच पतीकडून उद्धट वागणूक मिळते. काही महिला सरपंचांचे पती हे दारूडे आहेत. विशेष म्हणजे, ग्रामसेवकांनी सरपंच पतींना समज देणे गरजेचे आहे; परंतु तसे होताना दिसत नाही. कर्मचाऱ्यांना उद्धट वागणूक देत असताना ग्रामसेवक यांच्याकडून कोणताही विरोध

करण्यात येत नाही. त्यामुळे यात दोषी असतील त्यांच्यावर कारवाईची मागणी जनसामान्यांतून होऊ लागली आहेत. त्यामुळे याकडे पंचायत समितीचे गटविकास अधिकारी लक्ष देतील का? असा सवाल नागरिकांतून उपस्थित होत आहे. अनेक गावात 'महिला' सरपंच आहेत. मात्र एखादी अपवाद सोडली तर बहुतांश ठिकाणी महिला सरपंचांच्या कामात त्यांचे पतीदेवच सर्वत्र सर्रासपणे लुडबुड करताना दिसत असल्याचे चित्र किनवट पंचायत समितीमध्ये पाहावयास मिळत आहे. त्यामुळे राज्य शासनाने एक आदेश काढून महिला सरपंचांच्या कामात पती अथवा इतर नातेवाईकांचा हस्तक्षेप चालणार नाही, असे स्पष्ट केले होते. परंतु, तरीही आजही अनेक गावात महिला सरपंचांच्या अधिकारावर गदा आणून पतीदेवाचा राजरोसपणे हस्तक्षेप सुरु असल्याचे तालुक्यात दिसत आहे.

संपादकीय....

कर्नाटकात

सत्ताबदलाचे संकेत!

रमेश जारकीहोळी यांची २०१९ मधील एकनाथ शिंदेसारखी बंडखोरी डी. के. शिवकुमार यांच्यामुळे झाली होती. त्या नाट्याची पुनरावृत्ती काँग्रेसला नको आहे. पण ती टाळण्यात काँग्रेसला यश मिळणार का? सत्ताहस्त गेल्या पाच वर्षांत कर्नाटक-महाराष्ट्रातील सत्ताधर्यांनी सर्वांत कठीण असल्याचे दाखवून दिले आहे.

देशाच्या राजकारणावर १९५१ पासून असलेली काँग्रेसची पकड नव्वदच्या दशकात ढिली पडू लागली. त्यावेळी एकपक्षीय सत्तेचे दिवस संपले आणि यापुढे आघाडी सरकारचे अस्तित्वात येतील, असे बहुतांश नेत्यांनी मान्य केले होते.

२०१३ ते २०२५ या एका तपाच्या काळात आधी दिल्लीत आपने आणि केंद्रात भाजपने तो नियम मोडून काढत सलग दोनदा एकहाती सत्ता जिंकली होती. पण आता पुन्हा आघाडी सरकारचे अस्तित्वात येतील, असे दिसू लागले आहे. राजकीय फोडाफोडी कर्नाटकला नवी नाही.

ती २०११ पासूनच सुरु आहे. तेव्हा भाजपने निर्धर्म जनता दलाचे ११ आमदार फोडले होते.

'ऑपरेशन कमळ' ही मोहीम त्याचवेळी भाजपने देशाला दिलेली! त्यानंतरही ती सुरुच राहिली.

महाराष्ट्रात २०२२ मध्ये झालेल्या सत्ताबदलाच्या आधी तसेच नाट्य कर्नाटकात २०१९ मध्ये घडले होते. सूत्रधार होते काँग्रेसचे ज्येष्ठ नेते रमेश जारकीहोळी. मंत्रिपद असतानाही त्यांनी १७ आमदारांना घेऊन काँग्रेस सोडली आणि सर्वांत मोठा पक्ष असूनही काँग्रेसला सत्ता गमवावी लागली. भाजपचे येडियुराप्पा मुख्यमंत्री बनले.

आता सिद्धरामय्या यांच्या मुख्यमंत्रिपदाला दोन वर्षे पूर्ण होत आहेत. त्यामुळे २०२३ च्या विधानसभा निवडणुकीत काँग्रेसच्या विजयाचे शिल्पकार ठरलेले सध्याचे उपमुख्यमंत्री डी. के. शिवकुमार यांनी मुख्यमंत्रिपदासाठी दावा ठोकला आहे.

प्रत्येकी अडीच वर्षे याप्रमाणे सिंहा महिन्यांनंतर सिद्धरामय्यांनी खुर्ची रिकामी करावी, यासाठी ते प्रयत्नशील आहेत. तथापि शिवकुमार आक्रमक नेते आहेत. त्यामुळे ज्येष्ठ नेते त्यांच्याशी दबकूनच असतात. पण जे दबकत नाहीत, त्यांनी स्वतंत्र अस्तित्त्व दाखवण्याचे प्रयत्न सुरु केले आहेत.

त्यातील दोन महत्त्वाची नावे म्हणजे गृहमंत्री जी. परमेश्वर आणि सार्वजनिक बांधकाम मंत्री सतीश जारकीहोळी. सतीश हे काँग्रेसचे मूळ बंडखोर रमेश यांचे भाऊच. ते कर्नाटक प्रदेश काँग्रेसचे कार्याध्यक्षही आहेत. सतीश यांची मुख्यमंत्रिपदाची स्वप्ने आधीपासूनच आहेत. मात्र सतीश आणि सिद्धरामय्या हे गुरु-शिष्य. ते आधी निजदमध्ये होते. तेथून सतीश आधी काँग्रेसमध्ये गेले आणि नंतर त्यांनी सिद्धरामय्यांनाही आपले. त्यामुळे सिद्धरामय्यांना बाजूला करून त्यांना मुख्यमंत्रिपद नको आहे. मात्र शिवकुमार हे मुख्यमंत्रिपदासाठी उत्सुक आहेत. त्यामुळे सिद्धरामय्यांना हटवले गेलेच तर शिवकुमारांवेजी आपली वर्षी लागवी, यासाठी सतीश प्रयत्नशील आहेत. आता त्यांनी थेट काँग्रेस पक्षश्रेष्ठींवर दबाव आणण्यासाठी निजद नेते एच. डी. देवेगौडा आणि कुमारस्वामी यांची दिल्लीत भेट घेऊन नव्या समीकरणांची नांदी केली आहे. सतीश मूळे निजदचेच असल्याने त्यांची देवेगौडांशी जवळीक आहे. मात्र त्या जवळीकीचे जाहीर प्रदर्शन करण्यासाठी त्यांनी निवडलेली वेळ काँग्रेसमधील असंतुष्ट आणि निजद अशा युतीचे संकेत देत आहे. त्या भेटीनंतर तत्काळ निजदचे माजी राज्याध्यक्ष जी. टी. देवेगौडा यांचेही, 'सतीश मुख्यमंत्री होणार असतील तर निजद त्यांना पाठिंबा देईल', हे वक्तव्य कर्नाटकातील अस्थिर राजकारणाकडे बोट करणारे आहे. दुसरीकडे गृहमंत्री परमेश्वर दलित आमदारांची वेगळी बैठक घेण्याच्या प्रयत्नात होते. काँग्रेसकडून एकदा तरी दलित मुख्यमंत्री व्हावा, ही मागणी त्यांनी थेटही केली. पण वेगळ्या दलित आमदारांची बैठक घेता येणार नाही, असे स्पष्ट करताना राष्ट्रीय अध्यक्ष मल्लिकार्जुन खर्गे यांनी शिवकुमारांना दिल्लीला पाचारण केले होते. दोन ज्येष्ठ काँग्रेस नेते मुख्यमंत्रिपदाची मागणी केव्हा करतात, तर जेव्हा शिवकुमार हे सिद्धरामय्यांना बाजूला करण्याचा प्रयत्न करतात तेव्हा. हा योगायोग नाही. ही सिद्धरामय्यांची तिरकी चाल आहे, हे कोणालाही कळेल. सिद्धरामय्या वयाने आणि अनुभवानेही ज्येष्ठ असल्याने त्यांना कुणाचा विरोध नाही. त्यामुळेच तर शिवकुमारांची संधी विधानसभा निकालानंतर हुकली होती. पण आता ती संधी पुन्हा घेण्याचे प्रयत्न होत असताना काँग्रेस सरकारच जर धोक्यात येणार असेल, तर हातचे सोडून पळत्याच्या पाठी लागण्यासारखी अवस्था काँग्रेसची होईल.

रिझर्व बँक ऑफ इंडीयाचे जनक - डॉ. बाबासाहेब आंबेडकर

महात्मा गांधी देशाच्या संविधान निर्मितीच्या अगोदर आपल्या सहकार्यांशी बोलताना म्हणतात, भारत देशाचे संपूर्ण अर्थकारण, राजकारण, समाजकारण, इतिहास, भाषावार प्रांतरचना विश्लेषण, भौगोलिक रचना, भारतीय व्यापार, शेती, भारतीय कामगारांचे प्रश्न या विविध बाबींची सखोल माहिती जर कोणाला असेल तर ते डॉ. आंबेडकर होते. संविधान निर्मितीसाठी त्यांच्यासारखा विद्वान पंडित कोणी नाही, म्हणून कोणत्याही परिस्थितीत डॉ. आंबेडकरांना संविधान समिती मध्ये निवडून आणा. आर्थिक विकासासंदर्भात डॉ. आंबेडकर यांच्या मते, अल्पभूधारकांवर आधारित भारतीय शेतीची उत्पादकता व उत्पन्न कमी असण्याचे मुख्य कारण शेतीमधील अल्प भांडवली गुंतवणूक हे आहे. फक्त शेतीच नव्हे तर कामगारांचे आर्थिक धोरण यावर सुद्धा त्यांनी विस्तृत विचार मांडणी केली आहे. डॉ. आंबेडकरांनी भारतातील संपूर्ण घटकांचा विश्लेषणात्मक अभ्यास केला होता. त्यात भारतीय अर्थव्यवस्था व त्यावरील समस्यांचे उपाय यावर त्यांनी जागतिक दर्जाच्या तीन पदव्या प्राप्त केल्या होत्या.

अर्थशास्त्रावर तीन विद्वत्तापूर्ण प्रबंध कोलंबिया (अमेरिका) व लंडन विद्यापीठाला एम.ए. पीएचडी व डीएसस्सी साठी सादर केले आणि विशेष म्हणजे पुढे तीनही प्रबंध पुस्तक रूपांने प्रकाशित करण्यात आले.

१) ईस्ट इंडिया कंपनी प्रशासन आणि वित्तप्रणाली : १७९२ ते १८५८ या कालखंडातील ईस्ट इंडिया कंपनीच्या कारभाराचा ऐतिहासिक आढावा, ज्यात ब्रिटिश सरकारच्या अधिपत्याखाली भारतीयांना कशा हालअपेष्टा भोगाव्या लागल्या त्यावर परखड भाष्य डॉ. आंबेडकरांनी स्पष्ट केले.


२) ब्रिटिश भारतातील प्रांतिक वित्ताची उत्क्रांती : यामध्ये प्रामुख्याने १८३३ ते १९२१ या कालखंडातील ब्रिटिश भारतातील केंद्र शासन व घटक राज्ये यांच्यातील आर्थिक संबंधाचे चिकित्सक विश्लेषण जे केंद्र आणि राज्याच्या आर्थिक संबंधाच्या बाबतीत महत्त्वपूर्ण आहे.

३) भारतीय रुपयाचा प्रश्न-उद्गम आणि उपाय : या प्रबंधात भारतीय अर्थव्यवस्थेच्या घडीसाठी उपाययोजना बाबतीत अतिशय सूक्ष्म आणि चिकित्सक पद्धतीने मांडणी केली आहे. 'भारतासाठी सुयोग्य चलन

पद्धती कोणती?' आर्थिक धोरणे या व त्या काळाच्या गहन प्रश्नांची चर्चा करणारा अत्यंत मौलिक असा अर्थशास्त्रीय दस्तावेज आहे.

डॉ. बाबासाहेब आंबेडकर यांचे रिझर्व्ह बँक ऑफ इंडिया च्या स्थापनेत नेमके काय योगदान आहे हे महात्वाचे आहे. भारतीय अर्थव्यवस्थेचा अभ्यास आणि सुधारणा करण्यासाठी १९२४-२५ मध्ये ब्रिटिश सरकारने रॉयल समिती नेमली होती. त्यालाच हिल्टन यंग कमिशन असेही म्हटले जाते. या समितीकडून अर्थव्यवस्थेवर बोलण्यासाठी डॉ. आंबेडकरांना आमंत्रित केले होते आणि विशेष म्हणजे त्या समितीतील प्रत्येक सभासदांकडे द प्रॉब्लम ऑफ रुपी हे पुस्तक होते. भारतीय अर्थव्यवस्था सुधारण्यासाठी प्रत्येक सभासद हा या पुस्तकाचा संदर्भ म्हणून उपयोग करू पाहत होता, हे पाहून डॉ. आंबेडकर आनंदी झाले. डॉ. आंबेडकरांनी या समितीसमोर भारतीय चलनात असलेल्या अडचणी व त्यावरील उपाय, बँकिंग कार्यपद्धती कशी असावी, वित्तीय धोरण, चलनाचा मापदंड काय असावे शेती व्यवसाय, आर्थिक धोरण, जमीनदारी पद्धती, जमीन कर या सर्वांचा अर्थव्यवस्थेवर होणारा परिणाम, सर्वात महत्त्वाचे चलन विनिमय व्यवस्थेत 'सोने' हा मापदंड मानला पाहिजे असे त्यांनी ठासून सांगितले. पहिल्या महायुद्धानंतर १९३५ साली ब्रिटिशांच्या अधिपत्याखाली असलेली भारतीय अर्थव्यवस्था सुरळीत चालू राहावी, म्हणून रिझर्व्ह बँक ऑफ इंडिया स्थापन करण्याचे ठरले.

या समितीचा तपशील लक्षात घेऊन बँक स्थापन करण्यात आली. डॉ. बाबासाहेबांनी लिहिलेल्या वरील तीनही पुस्तक



चाळू राहावी, म्हणून रिझर्व्ह बँक ऑफ इंडिया स्थापन करण्याचे ठरले.

या समितीचा तपशील लक्षात घेऊन बँक स्थापन करण्यात आली. डॉ. बाबासाहेबांनी लिहिलेल्या वरील तीनही पुस्तक

प्रबंधाचा उपयोग हा 'रिझर्व्ह बँक ऑफ इंडियाच्या' स्थापनेचा पाया ठरला आणि ही मध्यवर्ती बँक अस्तित्वात आली. डॉ. आंबेडकरांनी सुचवलेले मार्गदर्शक तत्वे आणि कार्यप्रणाली यावर आजही ही बँक तटस्थ उभी आहे. १ एप्रिल १९३५ मध्ये बँकेची स्थापना करण्यात आली खरी मात्र १९४९ मध्ये ही खऱ्या अर्थाने भारतीयांच्या ताब्यात घेण्यात आली. बाबासाहेब हे कित्ती महान अर्थशास्त्रज्ञ होते हे यावरून लक्षात येईल. भारताचे पंतप्रधान नरेंद्र मोदी यांनी ८ नोव्हेंबर २०१६ साली ५०० व १००० रुपयांच्या नोटांचे विमुद्रीकरण केले. ही मूळ संकल्पना डॉ. आंबेडकरांनी लिहिलेल्या द प्रॉब्लम ऑफ रुपीया पुस्तक प्रबंधामधून घेण्यात आली होती. सेवायोजन कार्यालयांची स्थापना, कौशल्य विकासाची पायाभरणी याचे संपूर्ण श्रेय डॉ. आंबेडकरांना जाते. त्यांच्यामुळेच ही देणगी भारताला लाभलेली आहे.

भारताचे महान अर्थशास्त्रज्ञ डॉ.अमर्त्य सेन ज्यांना अर्थशास्त्रामध्ये 'नोबेल पारितोषिक' मिळाले आहे, असे म्हणतात डॉ.आंबेडकर हे अर्थशास्त्रात माझे वडील आहेत, त्यांच्या ऐवढा जागतिक कीर्तीचा महान अर्थशास्त्रज्ञ होणे नाही. लंडन स्कुल ऑफ इकॉनॉमिक्स, विद्यापीठात डॉ.

आंबेडकरांचा पुतळा बसविण्यात आला आहे. त्याचबरोबर 'डॉ. बाबासाहेब आंबेडकर अध्यासन' देखील चालू करण्यात आले आहे. आजच्या दिनी डॉ. बाबासाहेबांच्या कार्यास विनम्र अभिवादन !!!

राजकीय पुढाऱ्यांनो आपली पोळी

शेकण्यासाठी इतिहासाचा गैर वापर करू नका.

ही बाब सत्य आहे की ऑरंगजेब क्रूर होता.कारण त्यांनी आपल्या बादशाहीसाठी आपला संपूर्ण परिवार संपविला आणि छत्रपती संभाजी महाराजांची अमानुषपणे यातना देऊन हत्या केली हेही सत्य आहे.आकाश-पाताळ एक केले तरी संभाजी महाराज कोणाच्याही हातु शकते.त्यामुळे कोणत्याही इतिहासाबद्दल बोलायचे असेल तर जाणीवपूर्वक व अभ्यास करूनच बोलले पाहिजे.देशात ज्याही काही ऐतिहासिक वास्तू आहेत त्याला सांभाळण्याचे दायित्व इतिहासकार व भारतीय पुरातत्व विभाग(ए.एस.आय.) यांच्याकडे आहे करीता यात कोणतीही राजकीय ढवळाढवळ किंवा वक्तव्यबाजी नको. येणान्या पिढीला पुर्णे काय घडले याचाही इतिहास माहीत असायला हवा. आपण ऑरंगजेबाची कबर जर हटविली तर कोणाला माहीत होणार की तो क्रूर शासक होता किंवा मराठ्यांनी त्याला इथेच संपविले.नवीन पिढीला देशाचाच नाही तर संपूर्ण जगाचा इतिहास माहीत व्हायला पाहिजे.त्यामुळे कबर हटवून इतिहासाशी छेडछाड करता येणार नाही.सध्या ब्रिटिशमध्ये संसदीय अधिवेशन सुरु आहे यावेळेस संसदेत जालियनवाला बाग हत्याकांडाचे पडसाद उमटतांना दिसले. ब्रिटिश संसदेत तेथीलच खासदार बॉब ब्लॅकमॅन यांनी जालियनवाला बाग हत्याकांडासाठी ब्रिटनने भारताची औपचारिक माफी मागवावी अशी मागणी केली.या मागणीवरून ब्रिटनच्या संसदेत मोठा गदारोळ झाला.दिनांक १३ एप्रिल १९१९ मध्ये पंजाबमधील जालियनवाला बाग येथे हे भयावह हत्याकांड घडले होते.बॉब ब्लॅकमॅन यांनी या घटनेचा उल्लेख ब्रिटिशांच्या वसाहत काळाच्या इतिहासातील लाजिरवाणा काळा डग असे संबोधित केले आहे.या हत्याकांडाच्या पार्श्वभूमीवर ब्रिटिश सरकारने या अमानवीय कृत्याची जबाबदारी स्वीकारून औपचारिक माफी मागण्याचे आव्हान ब्लॅकमॅन यांनी संसदेत केले याचे स्वागतच.परंतु आता भारत सरकार या हत्याकांडाबद्दल माफी मागण्यास ब्रिटिश सरकारवर दबाव टाकणार काय असा प्रश्न उपस्थित होतो. त्यामुळे हे लक्षात ठेवले पाहिजे की ज्या प्रमाणे ऑरंगजेब क्रूर होता त्याच्या पेशा जास्त इंग्रजही क्रूर होते ही बाब जालियनवाला बाग हत्याकांडावरून सर्वांना लक्षात येते. त्यामुळे सध्या देशात जातीधर्माचे जे काही राजकारण सुरु आहे ते फक्त राजकीय पोळी शेकण्यासाठी इतिहासाचा गैर वापर

राज्य केले.क्रूरता दोघांमध्येही होती या दोघांनी आपल्या संपूर्ण हद्दी पार करून भारतावर राज्य केले.त्यामुळे हा इतिहास आहे याला जर राजकीय पुढारी आपापल्या पद्धतीने हाताळीत असेल तर देशात व्दिधा निर्माण होवून आपसात किंवा धर्मा-धर्मात वैरत्व हातु शकते.त्यामुळे कोणत्याही इतिहासाबद्दल बोलायचे असेल तर जाणीवपूर्वक व अभ्यास करूनच बोलले पाहिजे.देशात ज्याही काही ऐतिहासिक वास्तू आहेत त्याला सांभाळण्याचे दायित्व इतिहासकार व भारतीय पुरातत्व विभाग(ए.एस.आय.) यांच्याकडे आहे करीता यात कोणतीही राजकीय ढवळाढवळ किंवा वक्तव्यबाजी नको. येणान्या पिढीला पुर्णे काय घडले याचाही इतिहास माहीत असायला हवा. आपण ऑरंगजेबाची कबर जर हटविली तर कोणाला माहीत होणार की तो क्रूर शासक होता किंवा मराठ्यांनी त्याला इथेच संपविले.नवीन पिढीला देशाचाच नाही तर संपूर्ण जगाचा इतिहास माहीत व्हायला पाहिजे.त्यामुळे कबर हटवून इतिहासाशी छेडछाड करता येणार नाही.सध्या ब्रिटिशमध्ये संसदीय अधिवेशन सुरु आहे यावेळेस संसदेत जालियनवाला बाग हत्याकांडाचे पडसाद उमटतांना दिसले. ब्रिटिश संसदेत तेथीलच खासदार बॉब ब्लॅकमॅन यांनी जालियनवाला बाग हत्याकांडासाठी ब्रिटनने भारताची औपचारिक माफी मागवावी अशी मागणी केली.या मागणीवरून ब्रिटनच्या संसदेत मोठा गदारोळ झाला.दिनांक १३ एप्रिल १९१९ मध्ये पंजाबमधील जालियनवाला बाग येथे हे भयावह हत्याकांड घडले होते.बॉब ब्लॅकमॅन यांनी या घटनेचा उल्लेख ब्रिटिशांच्या वसाहत काळाच्या इतिहासातील लाजिरवाणा काळा डग असे संबोधित केले आहे.या हत्याकांडाच्या पार्श्वभूमीवर ब्रिटिश सरकारने या अमानवीय कृत्याची जबाबदारी स्वीकारून औपचारिक माफी मागण्याचे आव्हान ब्लॅकमॅन यांनी संसदेत केले याचे स्वागतच.परंतु आता भारत सरकार या हत्याकांडाबद्दल माफी मागण्यास ब्रिटिश सरकारवर दबाव टाकणार काय असा प्रश्न उपस्थित होतो. त्यामुळे हे लक्षात ठेवले पाहिजे की ज्या प्रमाणे ऑरंगजेब क्रूर होता त्याच्या पेशा जास्त इंग्रजही क्रूर होते ही बाब जालियनवाला बाग हत्याकांडावरून सर्वांना लक्षात येते. त्यामुळे सध्या देशात जातीधर्माचे जे काही राजकारण सुरु आहे ते फक्त राजकीय पोळी शेकण्यासाठी इतिहासाचा गैर वापर

करीत असल्याचे स्पष्ट दिसून येते.देशात अनेक मोठमोठ्या समस्या आहेत बेरोजगारी,पाण्याची समस्या, कुपोषण, शैक्षणिक समस्या, महागाई, प्रदुषण, नैसर्गिक महाप्रलय,शेतकऱ्यांच्या समस्या इत्यादी अनेक महत्त्वपूर्ण समस्या आहेत.परंतु त्याबाबतीत लोकांची दिशाभूल (डायव्हर्शन) करण्याच्या उद्देशाने राजकीय पुढारी इतिहासाचा गैर वापर करून प्रक्षोभक वक्तव्य देत असल्याचे दिसून येते.राज्यासह देशातील राजकीय पुढाऱ्यांनी महापुरुष, थोर महात्मे,महान योद्धा किंवा इतिहास यांचा पुर्ण अभ्यास करूनच वक्तव्य केले पाहिजे जेणेकरून कोणाच्याही भावना दुखावल्या जाणार नाही किंवा चुकीचा संदेश जाणार नाही याची काळजी घ्यायचे करून राजकीय पुढाऱ्यांनी घेतली पाहिजे.कारण एका चुकीच्या वक्तव्याने किंवा प्रक्षोभक भाषणाने लोकांमध्ये व्दिधा निर्माण होते व याचे वाईट पडसाद उमटतांना दिसतात हे आपणा सर्वांनाच यात आहे.याची जाण राजकीय पुढाऱ्यांनी ठेवली पाहिजे.जगाच्या पाठीवरील भारत असा एकमेव देश आहे की याटिकाणी सर्वच धर्माचे, जाती पंथाचे लोक एकत्राने राहतात व विभिन्न संस्कृती या भूमिंत दिसून येते.त्यामुळे जगात भारताची ओळख सुद्धा आगळीवेगळी आहे. त्यामुळे जगातील अनेक लोक भारतात इतिहासाचा,संस्कृतीचा व विविधतेचा अभ्यास करण्यासाठी येतात.त्यामुळे छत्रपती शिवाजी महाराज व छत्रपती संभाजी महाराज यांची विरगाथा जगाच्या कानाकोपऱ्यात गेली पाहिजे यासाठी सर्वांनीच प्रयत्न करायला हवेत.मी महामहीम राष्ट्रपती,प्रधानमंत्री, उपराष्ट्रपती, सुप्रीम कोर्ट व लोकसभा अध्यक्ष यांना विनंती करतो की राजकीय पुढारी इतिहासाचा गैर वापर करून प्रक्षोभक किंवा लोकांचे मन दुखावणारे वक्तव्य करीत असेल व समाजात जहर पसरविण्याचे काम करीत असेल अशांवर कठोर कारवाई करावी.जय हिंद!

लेखक

रमेश कृष्णारवा लांजेवार

(स्वतंत्र पत्रकार)

मो.०९२९६९०७७९, नागपूर.

मणिपुरातील समस्या अधिक गुंतागुंतीची

मणिपूरमध्ये कायदा व सुव्यवस्था पूर्वपदावर आणण्यासाठी केंद्र सरकारने राष्ट्रपती राजवट लागू करण्यासारखी कठोर पावले उचलली, ज्यामुळे शांततेची आशा निर्माण झाली आहे. मात्र, तेथील समस्या राजकीय उपायांपेक्षा अधिक गुंतागुंतीच्या आहेत. प्रथम या समस्यांच्या मुळाशी जावे लागेल. चीन, पाकिस्तान आणि बांगला देश यांसारख्या देशांचे या भागात विविध स्वार्थ आहेत आणि त्यांनी या संधीचा फायदा घेतला. सरकारने अधिक सैन्य तैनात केले असले तरी परिस्थिती पूर्णपणे हाताळता आलेली नाही.

मणिपूरमध्ये कायदा व सुव्यवस्था पूर्वपदावर आणण्यासाठी केंद्र सरकारने राष्ट्रपती राजवट लागू करण्यासारखे कठोर पावले उचलली, ज्यामुळे शांततेची आशा निर्माण झाली आहे. मात्र, तेथील समस्या राजकीय उपायांपेक्षा अधिक गुंतागुंतीच्या आहेत. निःसंशय मे २०२३ मध्ये जातीय हिंसाचार उच्च न्यायालयाच्या निर्णयाच्या चुकीच्या अर्थाने निर्माण झालेल्या गैरसमजातून झाला. पण त्यामागे अनेक अन्य कारणेही आहेत. अखेर भाजप आणि त्याच्या माध्यमातून भारत सरकारने मणिपूरमध्ये पसरलेल्या अराजकतेला आळा घालण्यासाठी काही निर्णयांक पावले उचलली आहेत. सरकारने प्रथम एका अनुभवी प्रशासकाला राज्यपाल म्हणून नियुक्त केले. त्यानंतर भाजपशासित मणिपूरच्या मुख्यमंत्री बीरेन सिंह यांना पदत्याग करण्यास सांगितले आणि चार दिवसांनी १३ फेब्रुवारी रोजी राज्यात राष्ट्रपती राजवट लागू करण्यात आली. ही सर्व पावले एकाच वेळी आणि वेगाने उचलली गेली. पण हे निर्णय बराच काळ प्रलंबित होते. स्वतः भाजप आणि राज्यातील भाजप सरकारने ३ मे २०२३ रोजी हिंसा सुरु झाल्यानंतर घेतलेल्या अशक्त उपाययोजनांवर भरवसा ठेवला होता की, त्यामुळे परिस्थिती सुधारेल. काही काळ शांतता राहिली असली तरी दीर्घकाळ संघर्ष सुरुच राहिला. परिणामी मैतेई आणि कुकी समाजातील तणाव तीव्र झाला.

ही समस्या अनेक अन्य कारणांमुळे अधिक गंभीर झाली, ज्याचा विविध क्षेत्रांवर खोल परिणाम झाला. भाजपला ठोस पावले उचलण्यापासून रोखणारी दोन मुख्य कारणे होती. एक म्हणजे

आपण लोकशाही देश आहोत आणि दुसरे म्हणजे राज्यातही केंद्रातील पक्षाचे सरकार होते. अशा स्थितीत राष्ट्रपती राजवट लादल्यास पक्षाच्या कार्यक्षमतेवर प्रश्नचिन्ह उभे राहिले असते. त्याशिवाय सर्वांना मान्य होईल, असा मुख्यमंत्री मिळणे कठीण होते. मात्र, आता सत्ताधारी पक्षाने कठोर निर्णय घेतला आहे. उशिरा का होईना, पण योग्यच झाले! आता पुढे पाहता बरेच काम करणे आवश्यक आहे. प्रथम या समस्यांच्या मुळाशी जावे लागेल. म्यानमारमधील लष्करी सरकारला आपल्या संपूर्ण देशावर, विशेषतः मणिपूर सीमेलागतच्या भागावर पूर्ण नियंत्रण नाही. या भागातील अनेक गट आपल्या सरकारविरोधात लढत आहेत आणि काही प्रदेश त्यांच्या ताब्यात आहेत. याशिवाय हिंसाचारामुळे 'गोल्डन ट्रायंगल' म्हणून ओळखल्या जाणाऱ्या आंतरराष्ट्रीय ड्रग तस्करी मार्गावर परिणाम झाला होता. मुख्यतः मोरेह शहर आणि मणिपूरमधील मार्गावर. म्यानमारमधील अफूच्या लागवडीसाठी प्रसिद्ध प्रदेशात घट झाल्यामुळे किंवा विस्तार होऊ शकला नाही. त्यामुळे अनेक कुकी आणि संबंधित जमाती आपल्या स्थानिक नातेवाईकांच्या मदतीने मणिपूरमध्ये, विशेषतः कुकीबहुल चुराचांदपूर भागात स्थायिक झाल्या आणि त्यांनी तेथेही अफूची लागवड सुरु केली. स्थानिक लोकही या फायदेशीर शैतीत सामील झाले.

राज्य सरकारच्या ध्यानात ही गोष्ट आल्यानंतर, बेकायदेशीर स्थलांतरितांची ओळख पटवण्यासाठी कारवाई करण्यात आली. मात्र, शक्तिशाली आंतरराष्ट्रीय ड्रग माफियाच्या मदतीमुळे स्थानिकांनी या कारवाईला विरोध केला. ते सरकारला माघार घेण्यास भाग पाडू इच्छित होते. त्यांच्या दुर्दैवाने आणि राज्याच्या दुर्दैवाने मणिपूर उच्च न्यायालयाने मैतेई समाजाच्या अनुसूचित जमाती दर्जासाठी दाखल केलेल्या याचिकेवर दिलेल्या आदेशाची चुकीची व्याख्या करण्यात आली, ज्यामुळे परिस्थिती आणखी विघडली. २७ मार्च २०२३ रोजी जारी झालेल्या या आदेशात म्हटले होते की, राज्यातील मैतेई समाजाला अनुसूचित जमातीच्या यादीत समाविष्ट करण्याच्या याचिकेवर त्वरित विचार करावा. यात फक्त याचिकेवर विचार करण्याचा आदेश होता, मैतेई समाजाला अनुसूचित जमाती

दर्जा देण्याचा नव्हे. पण कुकी समाजाने हेतुपुरस्सर चुकीचा प्रचार केला आणि दावा केला की, मैतेई समाजाला अनुसूचित जमातीचा दर्जा मिळालेला आहे. उच्च न्यायालयाने नंतर हा परिच्छेद हटवला. पण तोपर्यंत परिस्थिती गंभीर बनली होती.

दोन्ही समाजांनी रॅली काढण्यास सुरुवात केली, हिंसाचार झाला आणि एकमेकांविरोधात नाकेबंदी सुरु झाली. मैतेईबहुल खोर्यात आणि कुकी व संबंधित जमातीबहुल डोंगराळ भागात परिस्थिती इतकी बिघडली की, घाटीतील लोक चुराचांदपूरमध्ये जाऊ शकले नाहीत आणि चुराचांदपूरमधील लोक खोर्यात येऊ शकले नाहीत. कुकी समाजाने स्वतंत्र प्रशासनाची मागणी केली. त्यांना भीती होती की, मैतेई समाजाला अनुसूचित जमाती दर्जा मिळाल्यास त्यांच्या सरकारी नोकर भरतीतील कोट्यावर परिणाम होईल आणि मैतेई लोक कायदेशीररीत्या डोंगराळ भागात जमीन खरेदी करू शकतील. परिणामी या दोन समाजांमध्ये मोठ्या प्रमाणावर जातीय संघर्ष उफाळला. त्यामुळे जीवित आणि मालमत्तेचे नुकसान झाले आणि दोन्ही बाजूंतील अनेक लोक विस्थापित झाले.

असे आरोप आहेत की, ड्रग माफियाने या संघर्षाला अधिक विघडवण्यात महत्त्वाची भूमिका बजावली. लवकरच सरकारी यंत्रणा आणि प्रशासनावरही हिंसाचाराचा प्रभाव पडला. दुर्दैवाने हे द्रैन पोलिस दलातही पसरले. त्यामुळे परिस्थिती आणखी बिकट झाली. गुन्हेगार आणि निष्क्रिय पडलेले बंडखोर गटही यात सहभागी झाले. परिणामी संपूर्ण सरकारी यंत्रणा कोसळली. पोलिस ठाण्यांवर आणि शस्त्रागारांवर हल्ले करून ५,००० हून अधिक शस्त्रास्त्रे लुटण्यात आली. असे आरोप आहेत की, पोलिसांनी भीतीपोटी किंवा संगनमताने काही शस्त्रास्त्रे आत्मसमर्पण केली. एवढ्या मोठ्या प्रमाणात शस्त्रास्त्रे चुकीच्या हातात जाणे राज्यासाठी गंभीर धोका आहे. यातील कोणत्याही एक चिंतुशैल शस्त्रास्त्रांचीच पुनर्प्राप्ती झाली आहे. परिस्थिती आणखी बिघडली जेव्हा कुकी गटांनी हिंसाचार भडकवण्यासाठी ड्रोनचा वापर करायला सुरुवात केली. त्यांना मोठी मदत मिळत असल्याचे स्पष्ट झाले.

ग्रामीण पाणीपुरवठा उपविभागाच्या मनमानी कारभाराला ग्रामपंचायत अधिकारी व सरपंच झाले त्रस्त

ग्रामीण पाणीपुरवठा उपविभागाच्या मनमानी कारभाराकडे वरिष्ठांचे दुर्लक्ष

केज/प्रतिनिधी केज पंचायत समितीतील ग्रामीण पाणीपुरवठा उपविभागाच्या मनमानी कारभाराला ग्रामपंचायत अधिकारी व सरपंच त्रस्त झाले आहेत तर ग्रामीण पाणीपुरवठा उपविभागाच्या मनमानी कारभाराकडे वरिष्ठांचे दुर्लक्ष असल्याचे चित्र पाहावयास मिळत आहे व तशी चर्चा लोकप्रतिनिधी व नागरिकांतून ऐकण्यास मिळत आहे. तालुक्यामध्ये जल जीवन मिशन अंतर्गत अनेक गावांमध्ये कामे झाली आहेत काही कामे अपूर्ण तर काही कामे बोगस असल्याच्या तक्रारी गट विकास अधिकारी यांच्याकडे प्राप्त झाले आहेत व तसेच चर्चाही आहेत. याबाबतची सविस्तर माहिती अशी की,केज तालुक्यातील ग्रामीण भागातील लोकांची नाळ आसलेल्या पंचायत समितीचे गट विकास अधिकारी यांच्या मार्गदर्शनाखाली ग्रामीण भागामध्ये अनेक योजना राबवल्या जातात त्यापैकी ग्रामीण पाणीपुरवठा उपविभाग हे देखील पंचायत समिती कार्यालयामध्ये एक कार्यालय आहे या कार्यालयातील अधिकारी इतके निगराष्ट्र बनलेले आहेत, पाणी पुरवठा योजनेची कामे पूर्ण होऊनही एम.बी. बनवण्यासाठी पावतीची मागणी करत आहेत,केज तालुक्यातील अनेक ग्रामपंचायत अधिकारी व सरपंचांनी सागुनही पावती असल्याशिवाय एम.बी.व बनवणार नाही आसे आडमुठे धोरण पंचायत समितीचे पाणीपुरवठा उपविभागाचे कनिष्ठ अभियंता आनंद चव्हाण अवलंबल्याने ग्रामपंचायत अधिकारी व सरपंच हे त्रस्त झाले आहेत सदर प्रकरणाकडे वरिष्ठ अधिकाऱ्यांनी तात्काळ लक्ष देण्याची गरज आहे. सतत या कार्यालयामध्ये संबंधित अधिकारी व सरपंच आणि ग्राम पंचायत अधिकारी यांच्यामध्ये भांडणे होतात वेळीच वरिष्ठ अधिकाऱ्याने लक्ष देण्याची गरज असल्याचे सरपंचातून बोलले जात आहे.



अनेक संतप्त सरपंच आदोलनाच्या पावित्र्यात आहेत तर मागील काही दिवसापूर्वी एका सरपंच पतीने पंचायत समिती कार्यालयामध्ये केलेल्या कामाचे बिल निघत नसल्यामुळे दोन वेळा आत्मदहन करण्याचा प्रयत्न केला होता. सध्या अनेक सरपंच आत्मदहन करण्याच्या तयारीत असल्याच्या चर्चा देखील ऐकण्यास मिळत आहे. केज पंचायत समितीला पूर्ण वेळ गट विकास अधिकारी नसल्यामुळे या कार्यालयात कर्मचाऱ्यावर वरिष्ठांचा अंकुश राहिला नाही असेही बोलले जात आहे. ग्रामीण पाणीपुरवठा उपविभागीय अभियंता श्रीमती वंदना साळवे यांच्या विरोधात अनेक नागरिक व सरपंच यांनी गट विकास अधिकारी श्रीमती समृद्धी दिवाने यांच्याकडे लेखी व तोंडी तक्रारी केलेल्या आहेत. त्या तक्रारीच्या अनुषंगाने गटविकास अधिकारी श्रीमती समृद्धी दिवाने मॅडम यांनी श्रीमती वंदना साळवे यांच्या विरोधात वरिष्ठ कार्यालयाशी पत्र व्यवहार केला आहे.

परंतु वरिष्ठ कार्यालयाकडून श्रीमती वंदना साळवे यांच्या विरोधात केलेल्या तक्रारीच्या आधारे अद्यापही कसल्याच प्रकारची कारवाई करण्यात आली नाही असे सरपंच व नागरिकांकडून बोलले जात आहे. तालुक्याच्या ठिकाणी पंचायत समिती गटविकास अधिकारी हे प्रमुख असतात त्यांच्या देखरेखेखाली अनेक कार्यालयाचा कारभार चालत आहे व ते कामकाज पहात असतात परंतु ग्रामीण पाणीपुरवठा उपविभागीय अभियंता श्रीमती वंदना साळवे व त्यांचे सहकारी नागरिकांना व सरपंच यांना म्हणतात की, गट विकास अधिकारी हे आमचे वरिष्ठ नाहीत त्यांचा आणि माझ्या विभागाचा कसल्याच प्रकारचा संबंध येत नाही असे नागरिकांतून व सरपंच यांच्याकडून चर्चा ऐकण्यास मिळत आहे. दिनांक १ एप्रिल २०२५ रोजी ग्रामीण पाणीपुरवठा उपविभागामध्ये काही ग्रामपंचायत अधिकारी व सरपंच कामानिमित्त गेले असता त्या ठिकाणी कनिष्ठ अभियंता आनंद चव्हाण कार्यालयात होते सरपंच यांनी गावामध्ये केलेल्या कामाची बिले काढण्याची मागणी आनंद चव्हाण यांच्याकडे केले असता त्यांनी सरपंचांना सांगितले की, तुम्ही बिले सादर करा त्यानंतर तुमची बिले काढण्यात येईल. त्यानंतर काही ग्रामपंचायत अधिकारी व सरपंच यांनी ग्रामपंचायत अधिकारी संघटनेचे जिल्हाध्यक्ष मधुकर शेंडके यांना त्यांच्या दूरध्वनी वरून संपर्क साधून सदर कार्यालयात बोलले असता कनिष्ठ अभियंता आनंद चव्हाण यांच्याशी ग्रामपंचायत अधिकारी मधुकर शेंडके यांनी चर्चा केली व सरपंच यांनी त्यांच्या गावात केलेल्या कामाची प्रत्यक्षात जाऊन पाहणी करा व त्यांनी केलेल्या कामाची बिले त्यांना द्या असे म्हणाले असता कनिष्ठ अभियंता आनंद चव्हाण यांनी सरपंच व ग्रामपंचायत अधिकारी मधुकर शेंडके यांना

उडवा उडवीची उत्तरे देत तुम्हाला आमच्या कार्यालयास तुम्ही काम केलेले ची बिले सादर करावी लागणार आहेत या भूमिकेवर ठाम होते. यावेळी सरपंच व ग्रामपंचायत अधिकारी मधुकर शेंडके यांनी सांगितले की, बिल मागण्याचा अधिकार तुम्हाला नाही आम्ही ग्रामपंचायत कार्यालय अंतर्गत काम केलेले नाही ते गुत्तेदारा मार्फत काम केलेले आहे ज्यावेळी आपण दुकानदाराला पैसे देऊ त्यानंतर तो दुकानदार आपल्याला बिल देईल. पुढे बोलताना शेंडके म्हणाले की, आम्हाला बिल मागण्याचा तुम्हाला काही अधिकार नाही व ग्रामपंचायतचे ऑडिट करतेवेळी आम्ही संबंधित एडिटरला संबंधित कामाचे बिल देऊ तुम्ही आमच्या ग्रामपंचायत अधिकारी व सरपंच यांना नाहक त्रास देऊ नका व तुम्ही आम्हाला शासन आदेश द्या असे म्हणाले असता त्यांना सदर अभियंता यांनी उत्तरे दिली. सतत ग्रामीण पाणीपुरवठा विभागामध्ये त्यांचे अधिकारी व सरपंच आणि नागरिकांमध्ये शाब्दिक भांडणे होत आहेत परंतु याकडे वरिष्ठ कार्यालयाचे अधिकारी यांचे दुर्लक्ष असल्यामुळे अनेक सरपंच सदर अधिकाऱ्यांमुळे त्रस्त झाले आहेत. बराच वेळ या कार्यालयामध्ये गोंधळ चालू होता गोंधळ चालू असल्यामुळे बघणाऱ्याची मोठी गर्दी जमली होती. सदर प्रकरणी गट विकास अधिकारी श्रीमती समृद्धी दिवाने यांच्याकडे चौकशी करण्यासाठी आमच्या प्रतिनिधींनी त्यांच्या मो. नं.९५०३०७९९८ या ब्रह्मणध्वनीवर संपर्क साधण्याचा प्रयत्न केला असता त्यांचा संपर्क होऊ शकला नाही.

ग्रामीण पाणीपुरवठा उपविभागीय अभियंता श्रीमती वंदना साळवे यांना सदर प्रकरणी चौकशी करण्यासाठी आमच्या प्रतिनिधी यांनी त्यांच्या मो.नं.९०६७९४८३९२ भ्रमणध्वनीवर संपर्क साधण्याचा प्रयत्न केला असता त्यांनी आमच्या प्रतिनिधींचा फोन घेतला नाही त्यामुळे त्यांचा संपर्क होऊ शकला नाही.

वाढत्या वयात चेहऱ्यावर आलेल्या सुरकुत्या कमी करण्यासाठी नियमित लावा होममेड

फेसपॅक, त्वचा होईल अधिक तरुण

वय वाढल्यानंतर त्वचेसंबंधित अनेक समस्या उद्भवू लागतात. या समस्यांकडे अनेकदा महिला दुर्लक्ष करतात. मात्र त्वचेसंबंधित समस्यांकडे दुर्लक्ष करणे त्वचेसाठी घातक ठरू शकते. वाढत्या वयात त्वचेमध्ये अनेक बदल दिसून येतात. चेहऱ्यावर सुरकुत्या येणे, वांग, त्वचा अतिशय कोरडी पडणे किंवा त्वचेची गुणवत्ता खराब होणे इत्यादी अनेक समस्या उद्भवण्याची शक्यता असते. दैनंदिन आहारात होणाऱ्या बदलांचा परिणाम आरोग्यावर लगेच दिसून येतो. आहारात तेलकट आणि तिखट पदार्थांचे अतिसेवन केल्यामुळे पिंपल्स, मुरुम किंवा फोड येऊ लागतात. अशावेळी अनेक महिला डॉक्टरांच्या सल्ल्याने औषध उपचार करतात, तर काही महिला बाजारात उपलब्ध असलेल्या म्हागड्या प्रॉडक्टचा वापर करता

त्वचेला सूट न होणाऱ्या प्रॉडक्टचा वापर त्वचेसाठी केल्यास चेहरा खराब होण्याची जास्त शक्यता असते. वयाच्या तिथीमध्ये अनेक महिला वृद्ध दिसू लागतात. चेहऱ्यावर आलेल्या सुरकुत्या, वांग इत्यादींमुळे त्वचा अतिशय खराब दिसू लागते. याशिवाय त्वचा सैल झाल्यानंतर चेहऱ्यावर वेगवेगळे प्रॉडक्ट लावले जातात. मात्र यामुळे त्वचेमध्ये फारसा बदल दिसून येत नाही. त्यामुळे आज आम्ही तुम्हाला सैल झाली त्वचा पुन्हा तरुण ठेवण्यासाठी घरगुती पदार्थांचा वापर करून फेसपॅक बनवण्याची सोपी कृती सांगणार आहोत. हा फेसपॅक आठवड्यातून दोनदा लावल्यास त्वचा अधिक तरुण राहील. १ हेअर स्टायल करून कोरडे झालेले केस पुन्हा चमकदार करण्यासाठी माधुरी दीक्षितने सांगितले सोपे उपाय, केस होतील सुंदर आतड्यांमध्ये साचून राहिलेली घाण शौचावाटे होईल स्वच्छ! दैनंदिन आहारात करा 'या' ५ रुपयांच्या पदार्थांचे सेवन, शरीर राहील निरोगी

२ आतड्यांमध्ये साचून राहिलेली घाण शौचावाटे होईल स्वच्छ! दैनंदिन आहारात करा 'या' ५ रुपयांच्या पदार्थांचे सेवन, शरीर राहील निरोगी पांढऱ्या केसांना मुळपासून काळे करायचे आहे?

विकेंडला घरीच बनवा रेस्टॉरंट स्टाइल 'पनीर दो प्याजा'; चव अशी की घरातील सर्वच होतील खुश

रेस्टॉरंट स्टाइल फूडचे वेड असणाऱ्या लोकांपैकी तुम्ही देखील असाल तर ही रेसिपी खास तुमच्यासाठी आहे. रेस्टॉरंटमध्ये असे अनेक पदार्थ आहेत जे आपण बाहेर जाऊनच खातो आणि त्यांचा आनंद लुटतो. मात्र आम्ही तुम्हाला सांगतो की, तुम्ही हे चविष्ट पदार्थ घरीदेखील अगदी सहज आणि सोप्या पद्धतीने तयार करू शकता. आजच्या आपल्या रेसिपीचे नाव आहे 'पनीर दो प्याजा'.

फ्लॉवरची भाजी पाहून नाक मुरडता? मग सोप्या पद्धतीमध्ये बनवा फ्लॉवरची कुरकुरीत भाजी, नोट करून घ्या रेसिपी संबंधित बातम्या

फ्लॉवरची भाजी पाहून नाक मुरडता? मग सोप्या पद्धतीमध्ये बनवा फ्लॉवरची कुरकुरीत भाजी, नोट करून घ्या रेसिपी पनीर दो प्याजाला त्याच्या खास मसाल्यांमुळे आणि कांदाचे प्रमाण दुपट असल्यामुळे अप्रतिम चव येते. ही स्वादिष्ट ग्रेव्ही डिश बनवणे जितके सोपे आहे तितकेच ते तुमच्या जेवणाच्या टेबलावर टाळ्या मिळवण्यासाठी अप्रतिम पर्याय आहे. विकेंडचा दिवस जवळ येऊन ठेपला आहे अशात तुम्ही या विकेंडला ही लज्जतदार डिश नक्कीच ट्राय करू शकता. चला तर

मग अजिबात वेळ न दवडता या रेसिपीसाठी लागणारे साहित्य आणि कृती नोट करूयात.

साहित्य
पनीर - २५० ग्रॅम (चौकोनी तुकडे)
चिरलेले कांदे - ३ मोठे
टोमॅटो प्युरी - २ मध्यम आकाराचे टोमॅटो
दही - २ चमचे
काजू पेस्ट - २ चमचे (काजू भिजवून बारीक करा)
हिरवी मिरची - २ (बारीक चिरून)

आले-लसूण पेस्ट - १ टीस्पून
तमालपत्र - १
दालचिनी - १ इंच तुकडा
लवंगा - २-३
हल्दी पावडर - १/२ टीस्पून
धनिया पावडर - १ टीस्पून
गम मसाला - १/२ टीस्पून



लाल मिरची पावडर - १ टीस्पून
कसुरी मेथी - १/२ टीस्पून
फ्रेश क्रीम - २ चमचे
तेल किंवा तूप - २ चमचे
मीठ - चवीनुसार
कोथिंबीर - गर्मिण करण्यासाठी
पांढऱ्या मिठापेक्षा हिरवे मीठ चवीला अधिक स्वादिष्ट! आंब्यावर टाकताच



तोंडाला पाणी सुटेल; सारांश गोडलाने शेअर केली रेसिपी
कृती यासाठी सर्वप्रथम एका कढईत थोडे तेल गरम करून त्यात पनीरचे तुकडे हलके सोनेरी होईपर्यंत तळून घ्या आणि नंतर पनीर काढून बाजूला ठेवा
यानंतर त्याच कढईत आणखी थोडे तेल घालून तमालपत्र, दालचिनी आणि

लवंगा घालून तळून घ्या
आता त्यात चिरलेला कांदा घाला आणि हलका सोनेरी होईपर्यंत परतून घ्या

कांदा परतून झाला की तो एका प्लेटमध्ये काढून घ्या आता पॅनमध्ये आले-लसूण पेस्ट आणि कांदाची पेस्ट घालून चांगले परतून घ्या कांदाची पेस्ट हलकी तपकिरी रंगाची झाल्यावर त्यात टोमॅटो प्युरी आणि मसाले (हळद, धणेपूड, लाल तिखट) घालून शिजवा मसाले चांगले शिजल्यावर त्यात दही आणि काजूची पेस्ट घाला आणि सतत ढवळत असताना ग्रेव्ही घट्ट होऊ द्या ग्रेव्हीपासून तेल वेगळे व्हायला लागल्यावर त्यात तळलेली पनीरचे तुकडे आणि परतून घेतलेला कांदा घाला वरून गरम मसाला आणि कसुरी मेथी घालून मंद आचेवर ५ मिनिटे शिजवा जर तुम्हाला ग्रेव्ही अधिक समृद्ध बनवायची असेल तर तुम्ही त्यात फ्रेश क्रीम घालू शकता शेवटी हिरव्या कोथिंबीरने गर्मिण करा आणि तयार पनीर दो प्याजा चपाती अथवा मैद्याच्या पराठ्यासह खाण्यासाठी सर्व्ह करा

वर्षभर टिकणारा चाट मसाला आता सोप्या पद्धतीमध्ये घरीच बनवा, फळांना लागेल चटकदार चव

रोजच्या वापरात जेवण बनवताना मसाल्यांचा वापर केला जातो. लाल तिखट, गरम मसाला, हळद किंवा पावभाजीसह इतर सर्वच मसाल्यांचा वापर जेवण बनवताना केला जातो. उन्हाळा सुरु झाल्यानंतर सगळीकडे वाळवणाचे, चटणी, मसाले इत्यादी पदार्थ बनवले जातात. त्यातील सगळ्यांच्या आवडीचा मसाला म्हणजे चाट मसाला. चाट मसाल्याचा वापर अनेक घरांमध्ये केला जातो. फळे, भाजी किंवा सॅलड वर चाट मसाला टाकून खाऊ जातो. चाट मसाला टाकून फळे किंवा ताक प्यायल्यास चव अतिशय सुंदर लागते. पाणीपुरी आणि इतर अनेक पदार्थ बनवताना चाट मसाल्याचा वापर केला जातो. मात्र नेहमीच बाजारात विकत मिळणारा चाट मसाला आणून खाण्यापेक्षा तुम्ही सोप्या पद्धतीमध्ये घरीच चाट मसाला बनवू शकता. इतर मसाल्यांप्रमाणे चाट मसाला सुद्धा घरी बनवू शकता. म्हणूनच आज आम्ही तुम्हाला सोप्या पद्धतीमध्ये चाट मसाला बनवण्याची सोपी रेसिपी सांगणार आहोत. साहित्य: आमचूर पावडर लवंग जिंजिरे ओवा काळीमिरी धणे बडीशेण पुदिना लाल तिखट काळं मीठ सुंठ साखर कृती: चाट मसाला बनवण्यासाठी सर्वप्रथम, त्यामध्ये



जिंजिरे, ओवा,लवंग, काळीमिरी वेगवेगळी टाकून लालसर भाजून घ्या. मसाले भाजताना त्यात कोणतही तेल किंवा पाण्याचा वापर अजिबात करू नये. यामुळे मसाल्याची चव पूर्णपणे खराब होऊन जाईल. त्यानंतर त्याच भांड्यात पुदिन्याची पाने हलकीशी भाजून घ्या. यामुळे मसाल्याला छान चव येईल. मिक्सरच्या भांड्यात भाजून घेतलेले सर्व मसाले, लाल तिखट, काळं मीठ आणि सुंठ पावडर टाकून बारीक पावडर तयार करा. नंतर त्यात चिमूटभर साखर टाकून पुन्हा एकदा बारीक वाटून घ्या. तयार आहे सोप्या पद्धतीमध्ये बनवलेला चाट मसाला. हा चाट मसाला अधिककाळ टिकण्यासाठी बंद डब्यात भरून

आयपीएल खेळाडूंचा डारट प्लॅन नेमका कसा असतो? च्या रमणदीप सिंगने दिली लिस्ट, वाचा



सध्या देशभरात आयपीएलचा माहोल पाहायला मिळत आहे. या सीझनमध्ये अनेक टीमकडून नवीन आणि तितकेच दमदार खेळाडू मैदानावर उतरल्याचे पाहायला मिळत आहे. त्यामुळे सर्वत्र सध्या आयपीएलमधील एकेका मॅचेससह खेळाडूंचीचर्चा चर्चा रांगेत. खेळाडूंचा फिटनेस, डारट प्लॅन यांबाबत चर्चा रांगताना दिसतायत. इंडियन प्रीमियर लीग (आयपीएल)मध्ये कोलकाता नाईट रायडर्सकडून खेळाण्या रमणदीप सिंगने अलीकडेच एका पॉडकास्टदरम्यान आयपीएलदरम्यानच्या त्यांच्या डारट प्लॅनविषयी वक्तव्य केले आहे.

आयपीएल सीझनमध्ये खेळाडूंचा रोजच्या आहारविषयी माहिती देताना रमणदीप सिंगने सांगितले की, त्याच्या रोजच्या जेवणात सॅल्मन, चिकन व तूप या गोष्टींचा समावेश असतो. ज्यामुळे शरीर लवकर तंदुरुस्त होण्यास आणि चांगल्या प्रकारे खेळण्यासाठी शरीरास आवश्यक पोषक घटक मिळतात.

तुम्हालाही या रंगाचा कफ येतो का? ते कोणत्या आजाराचे संकेत देतात जाणून घ्या.

वातावरण बदलला की सर्दी खोकल्याचा त्रास प्रत्येकांना होते. अनेकांना या दरम्यान कफ सुद्धा होतो. या कफचा रंग तुम्हाला अनेक प्रकारच्या बिमारीचा संकेत देतो. तुमच्या कफचा रंग अनेक बिमारीचा संकेत आहे. डॉक्टरांचा म्हणणे आहे की जेव्हा बॅक्टेरीया घसा आणि फुफ्फुसात गंभीर संसर्ग करतो तेव्हा खोकल्यासारख्या गंभीर समस्या उद्भवतात.

नॉर्मल खोकला २-३ दिवसात आपोआप ठीक होतो. मात्र गंभीर स्थितीमध्ये कफची समस्या होऊ लागते. तुमचा कफचा रंग तुमच्या आजाराचा आणि शरीराच्या बाबतीत अनेक संकेत देतो. पांढऱ्या रंगाच्या व्यतिरिक्त जर कोणत्या दुसऱ्या रंगाचा कफ निघत असेल तर दुसऱ्या बिमारीचे संकेत असू शकते. कफ पिवळा रंगाचा असतो जे फुफ्फुसांच्या गंभीर संसर्गाचे लक्षण असू शकते. या गंभीर स्थितीला कधीच हलक्यात नाही घेतले पाहिजे. अशात तुम्हाला डॉक्टरांशी विशेष सल्ला घेतला पाहिजे. वेगवेगळ्या रंगाचा कफ देतात अनेक आजारांचे संकेत कफचा पांढरा रंग जर तुम्हाला पांढऱ्या रंगाचा कफ येत असेल तर तुम्हाला तुरंत डॉक्टरांशी संपर्क केले पाहिजे. पांढऱ्या रंगाचा कफ टीबीचे संकेत असतात. या रंगाचा कफ ने समजते की तुमचे फुफ्फुस संक्रमित होत आहे. टीबी किंवा अस्थमाचा रिस्क असते. पिवळा किंवा हिरवा रंगाचा कफ जर कफचा रंग हलका पिवळा किंवा हिरवा असेल तर हे फुफ्फुसांच्या संसर्गाचे लक्षण आहे किंवा तुमचा शरीरला टीबीची लागण झाली आहे. अशात तुम्हाला लगेच डॉक्टरला



दाखवले पाहिजे. कफमध्ये काळे स्पाॅट्स जर तुमच्या कफ मध्ये काळ्यारंगाचे स्पाॅट्स म्हणजे कण दिसत असले तर तुमच्या फुफ्फुसांवर प्रदूषणाचा मोठा परिणाम झाला आहे. हे धूळ आणि प्रदूषणाचे कण असतात जे फुफ्फुसांमध्ये जाऊन फसतात. चिकट आणि सोनेरी कफ जर तुमच्या कफचा रंग सोनेरी दिसत असेल आणि चिकट असले तर याचा अर्थ आहे की तुम्हाला सायनुसायटिसचा त्रास होत आहे. गुलाबी रंगाचा कफ जर तुमचा कफचा रंग लाल किंवा गुलाबी आहे तर फुफ्फुसातील रक्तवाहिन्यांमधून रक्तस्राव होत आहे. असं तऱ्हाच होते जेव्हा नाकाची नळी आणि गळ्यात इन्फेक्शन होते. कधीकधी नाकाच्या कोरडेपणामुळे देखील हे होऊ शकते. काळ्या रंगाचा कफ काळ्या रंगाचा कफ त्या लोकांना येतो जे लोक जास्त स्मॉकिंग करतात. फुफ्फुसांमध्ये गंदगी आणि स्मॉकिंगचे कण भरल्यामुळे काळा कफ होतो. कोरोनाशी पीडित असलेल्या लोकांना देखील काळ्यारंगाचा कफची तक्रार होती. स्मॉकिंग करणाऱ्या लोकांना असा कफ दिसल्यास लगेच डॉक्टरला दाखवले पाहिजे.

संघटनेची ताकद प्रामाणिकपणा, एकनिष्ठता आणि शिस्तपालनावर अवलंबून असते. डॉ. बाबासाहेब आंबेडकर

फुले शाहू आंबेडकराईट स्टडी सर्कलची १०० वी शतक महोत्सवी वैचारीक प्रबोधनात्मक कार्यशाळा संपन्न.

छत्रपती संभाजी नगर (प्रतिनिधी) : फुले शाहू आंबेडकराईट स्टडी सर्कल व दि ऑल इंडिया नाग असोसिएशन (आईना) च्या संयुक्त विद्यमाने फुले शाहू आंबेडकराईट स्टडी सर्कलचे जनसंपर्क कार्यालय, साकेत नगर, छत्रपती संभाजी नगर, महाराष्ट्र. येथे संघटनेची ताकद कार्यकर्त्यांच्या प्रामाणिकपणा, एकनिष्ठता आणि शिस्तपालनावर अवलंबून असते. या डॉ. बाबासाहेब आंबेडकरांच्या २६ मार्च १९५३ च्या विधानाच्या ७२ व्या वर्धापनदिनानिमित्त १०० वी शतक महोत्सवी वैचारीक प्रबोधनात्मक साप्ताहिक कार्यशाळा २३ मार्च २०२५ ला संपन्न झाली.

फुले शाहू आंबेडकराईट स्टडी सर्कलचे संचालक बी. बी. मेश्राम अध्यक्षीय मार्गदर्शन करताना म्हणाले की, ज्या समाजातील लोक गल्ली, विहारात, मंदिरात आपले सक्षम प्रतिनिधी निवडू शकत नाहीत, ते लोक देशाच्या संसदेत व राज्याच्या विधिमंडळात योग्य व सक्षम प्रतिनिधी कसे निवडून पाठवू शकतील? अशा समस्यांच्या गर्तेत अडकलेल्या समाजात आपण जीवन जगत आहोत. समाज जीवनात लाखोंच्या संख्येने संघटन विरहीत संघटनांचे जाळे निर्माण झाले आहे. त्यांना संघटनेत परिवर्तित करावे लागेल. अन्यथा त्यांची ऊर्जा व संसाधने चुकीच्या ठिकाणी वापरली जाण्याची शक्यता आहे. कार्यकर्त्यांनी प्रामाणिक व एकनिष्ठ राहून शिस्तपालनाच्या बळावर मार्गक्रमण करण्यासाठी त्यांना प्रशिक्षित करण्याची नितांत आवश्यकता आहे. म्हणून आपण सातत्याने विविध विषयांवर कार्यशाळेचे आयोजन करून जनतेला प्रशिक्षित करण्याचे कार्य नेटाने पार पाडत आहोत. जे या प्रशिक्षणाचा निरंतरतेने लाभ घेतील त्यांचा वैयक्तिक व संघटनात्मक विकास निश्चित होईल. डॉ. बाबासाहेब आंबेडकरांनी महाडच्या सत्याग्रहात खर्षाह वळीशरीर शी वी वी वळसहीशू वळसपीशव, हिंश शशाशू रू लश शशशशी रव व हिंश लीश रू लश शीशिव. असे म्हटले होते त्याप्रमाणे आपण आपल्या समस्यांचे योग्य निदान करून त्यावर उपाय योजना केल्या पाहिजेत. आपल्या कडे समाजात करिश्मात्मक नेतृत्व (उहरीकीरीळ डशरवशीहळ) उपलब्ध

नसले तरी सामूहिक शहाणपणाच्या (उेश्रशरीळीश थळीवो) बळावर बहुसंख्याकांच्या मताचा आदर करून होणाऱ्या निर्णयांची अंमलबजावणी करीत राहिले पाहिजे.

आपल्या सर्व समस्या निर्मूलन करण्यासाठी उपाययोजनाच्या अनुषंगाने विचार करता डॉ. बाबासाहेब आंबेडकरांच्या अपेक्षेप्रमाणे बुद्धि रिलिजियस सेमिनरीची अंमलबजावणी करून जगातील सर्व धर्माचा तौलनिक अभ्यास करावे ज्यातून येणारे सामूहिक निष्कर्ष मानवीय समाजाच्या उत्थानासाठी कसे लाभदायक असू शकतात? हे जण मानसात पटवून देण्यासाठी प्रचार व प्रसार कार्य जोमाने राबविले पाहिजे. करिता बुद्ध गया येथील महाबोधी महाविहार तर मुक्त केलेंच पाहिजे परंतु आपण राहात असलेल्या नगर, कॉलनी परिसरातील विहारे कुणाच्या ताब्यात आहेत? तिथे बुद्ध विचारांच्या संवधनासाठी काही घडत आहे काय? बौद्ध धर्माचे लोक विहारात जातात काय? हे घडत नसेल तर यांनाही मुक्त करण्याची नितांत आवश्यकता आहे. जेणेकरून भारताचे संविधानाला अपेक्षित असणारा भारतीय समाज आपणास निर्माण करता येईल. ज्यात भारताचे संविधानाची काटेकोरपणे अंमलबजावणी केली जाईल.

उद्घाटनपर मार्गदर्शन करताना सामाजिक कार्यकर्ते दिलीप गजहंस म्हणाले की, समाजाला दिशा देण्यासाठी आज प्रबोधनाची खरी गरज आहे. पनवेलच्या हॉटेलवर पोहोचल्यावर डॉ. बाबासाहेब आंबेडकरांना महार-दलित समाजाचे असल्याचे सांगितल्याबरोबर प्यायचे पाणी सुद्धा नाकारल्या गेले. ज्यामुळे सोनबा येवले हे पाण्याचा माठ घरी जाऊन घेऊन आले होते, मात्र तोपर्यंत बाबासाहेब निघून गेले होते. आजही तिथे पाणपोई आहे, ज्यावर सोनबा येवले चे नांव कोरलेले आहे. असा जावज्वल्य इतिहास उपलब्ध आहे. करिता प्रामाणिकपणा व एकनिष्ठतेला शिस्तपालनाची जोड देऊन डॉ. बाबासाहेब आंबेडकरांच्या चळवळीच्या कार्याला गतिमान केले पाहिजे.



प्रमुख वक्ते अण्णाराव जाधव म्हणाले की, शासकीय अधिकारी हे चळवळीचे लाभार्थी असून सुद्धा समाजाकडे दुर्लक्ष करीत आहेत. बुद्ध काळात अनाथपिंडकाने जागा दान दिली होती. आपण बुद्धी, ताकद, वेळ, श्रम आणि पैसा या संसाधनाचा विसावा हिस्सा दान केला पाहिजे. नवीन निर्णय घेण्यासाठी बुद्ध विहारात गेले पाहिजे. पंचशीलाचे पालन केले पाहिजे. असे आपल्या अपत्यावर बिंबविले पाहिजे.

याप्रसंगी प्रतीक पंचशील म्हणाले की, शंभर कार्यशाळा घेणे एवढे सोपे काम नाही. पूर्वी उच्च शिक्षणासाठी फार कमी विद्यार्थी जायचे आज मात्र अनेकजण प्रयत्नशील आहेत. उद्योजक मिलिंद बागूल म्हणाले की, आपण आपल्या कुठल्याही पक्ष, संघटनेशी एकनिष्ठ नसल्याने आपली वाताहत होत आहे. शिवसेनेचे विभाजन हे एक मोठे उदाहरण आपल्या समोर आहे. सोहेल पटेल म्हणाले की, संघटनेत कुणाचेही पंख छाटण्याचे काम होऊ नये. शिस्त ही केवळ संघटनेतच नव्हे! तर कौटुंबिक, वैयक्तिक जीवनाचा अविभाज्य

भाग व्हायला पाहिजे. अमित खिल्लारे म्हणाले की, प्रामाणिक कार्यकर्त्यांच्या ताकदीवरच संघटनेची वाढ व वृद्धी होऊ शकेल. मिलिंद शेजवळ म्हणाले की, आपण स्वतःप्रती एकनिष्ठ व्हा! म्हणजे लाखो लोक आकर्षित होऊन संघटन निर्माण होईल. अशोक मेश्राम म्हणाले की, बहुतांश भारत भ्रमण केल्यावर आपल्या सारखे शेकडो कार्यकर्ते निर्माण व्हावेत म्हणून बी. बी. मेश्राम यांनी ही प्रशिक्षण कार्यशाळा सुरू केली आहे. संतोष खरात म्हणाले की, अन्यायाच्या विरोधात संघटितपणे लढा देऊन क्रांती केली पाहिजे. टी. एन. थोरात म्हणाले की, या छोट्या कार्यशाळेतून मोठ्या विचारांच्या ज्वाला निर्माण होणार आहेत. करोडोच्या बंगल्यात राहणा-यांना सुद्धा जीवनाची दिशा मिळाली नसते. बाई आणि बाटलीच्या नादात माणसाचा -हास होतो. एड. डी. बी. मेश्राम म्हणाले

की, भारतीय दलित पंथर सारखे कार्य आजही प्रासंगिक आहे. सुरवातीला आदर्शाना मान्यवरांच्या हस्ते पुष्पमाला अर्पण करण्यात आल्या तर स्टडी सर्कलच्या वतीने सर्व प्रतिनिधिंचे व मान्यवरांचे स्वागत करण्यात आले. कार्यशाळेचे सुत्रसंचालन महादेव डांबरे, प्रास्ताविक व सुत्रसंचालन एड. विलास रामटेके तर आभार मिलिंद बागूल यांनी व्यक्त केले. यावेळी टी. एन. थोरात यांनी 'माझ्या भौमाची पुण्याई, आम्हा माणुसकी देई' हे तर गोविंद कांबळे यांनी 'श्रीमा तुझे बाळ झाले, गुलाम पुन्हा!' हे गीत सादर केले. या कार्यशाळेला उद्योजक मिलिंद बागूल, साधू आनंद, एड. विलास रामटेके, टी. एन. थोरात, अमित खिल्लारे, अण्णाराव जाधव, दिलीप गजहंस, सोहेल पटेल, एड. विलास रामटेके, चंद्रशेखर झोडे, मिलिंद शेजवळ, अशोक मेश्राम, प्रतीक पंचशील, संतोष खरात, अंकुश हिवाळे, एड. देवकांत मेश्राम, उद्योजक संग्राम घाटे इत्यादी प्रतिनिधी उपस्थित होते. अशाप्रकारे आभार प्रदर्शनाने कार्यशाळा हार्षोल्लासात संपन्न झाली.

युवकच भारताच्या उज्वल भविष्याचे आधारस्तंभ सारिका गांधी

लातूर :- भारत हा तरुण युवक-युवतींचा मोठी लोकसंख्या असलेला देश असल्यामुळे आपल्या देशाला महासत्ता बनवायचे असेल तर आजच्या युवावर्गाने भारताच्या विकासाच्या दृष्टिकोनातून आपली जबाबदारी पार पाडली. आजचा युवकच भविष्यातील भारताच्या विकासाचे आधारस्तंभ आहेत असे प्रतिपादन इनरव्हील क्लब ऑफ लातूरच्या अध्यक्षा सारिका गांधी यांनी केले.

महात्मा बसवेश्वर महाविद्यालय, राष्ट्रीय सेवा योजना, लातूर आणि आम्ही सेवक, हैप्पी व्हिलेज, हासेगाव ता.औसा जि.लातूर यांच्या संयुक्त विद्यमाने हैप्पी व्हिलेज, हासेगाव येथे युथ फॉर माय भारत व युथ फॉर डिजिटल लिटरसी विशेष युवक वार्षिक शिबिरातील महिला मेळाव्यात त्या प्रमुख अतिथी म्हणून बोलत होत्या. या कार्यक्रमाचे अध्यक्षस्थानी कनिष्ठ महाविद्यालयाच्या पर्यवेक्षिका प्रा. वनिता पाटील ह्या होत्या तर विचारमंचावर इनरव्हील क्लब सदस्या रेखा बोरा, राजश्री जोशी, ज्योती पवार, पल्लवी कुलकर्णी, युवती मंच अध्यक्षा डॉ. शितल येरुळे, डॉ. अश्विनी रोडे, डॉ. गीता गिरवलकर, प्रा. वैशाली दिवे, डॉ. अलका चिकुरडेकर,



आम्ही सेवकचे संस्थापक प्रा. रवी बापटले, रचना बापटले आणि पूजा जयगावकर यांची उपस्थिती होती. पुढे बोलताना सारिका गांधी म्हणाल्या की, भारतीय समाजामध्ये महिला विषयक अनेक समस्या आणि आव्हाने आहेत. शासन, प्रशासन आणि सामाजिक संस्था प्रयत्न करत आहेत. तरुण पिढीने अशा सामाजिक संस्थांमध्ये सहभागी होऊन देशबांधणीत आपले योगदान दिले पाहिजे. सेवालय एड्स संक्रमित बालकांना प्रेम, माया, जिद्दाळा, वात्सल्य, स्नेह देते. प्रा. रवी बापटले यांचा आदर्श सर्वांनी गिरवावा असेही त्या म्हणाल्या. आपल्या अध्यक्षीय समारोपात प्रा. वणिता पाटील

म्हणाल्या की, भारतीय समाजात स्त्रियांना दुय्यम स्थान आहे. त्यामुळे त्यांना अनेक प्रश्न, समस्या, आव्हानांना सामोरे जावे लागते. समाजाचा महिला विषयक दृष्टिकोन बदलण्याची नितांत गरज असल्याचे त्या म्हणाल्या. या मेळाव्याला प्राचार्य प्रो.डॉ. संजय गवई, मुख्य समन्वयक डॉ. नल्ला भास्कर रेड्डी आणि आम्ही सेवकचे संस्थापक प्रा. रवी बापटले यांचे मार्गदर्शन लाभले. या कार्यक्रमाचे प्रास्ताविक डॉ. अश्विनी रोडे यांनी केले.

डॉ. गीता गिरवलकर यांनी महिला विषयक कायदे, बालविवाह आदी विषयांवर संवाद साधला. कार्यक्रमाचे सूत्रसंचालन साक्षी घोडके, ऋतुजा भिसे यांनी केले तर आभार कार्यक्रमाधिकारी डॉ. मनोहर चपळे यांनी मानले. कार्यक्रमाच्या यशस्वीकरिता रासेयो कार्यक्रमाधिकारी डॉ. रत्नाकर बेडगे, डॉ. शिवप्रसाद डोंगरे, प्रा. किसनाथ कुडके, जयश्री भंडे, धनश्री स्वामी, प्रणिता स्वामी, राणी देवरसे, सेवालयातील सर्व विद्यार्थ्यांनी परिश्रम घेतले.

वारसांना मालकी हक्कासाठी स्टॅम्प पेपरवर नोटीरी केल्यास मान्यता ;

मुंबई म्हाडाचे मुख्य अधिकारी मिलिंद बोरीकर यांचे आश्वासन.

मुंबई / शहामत शेख. मालकी हक्कासाठी मृत मालकांच्या कायदेशीर वारसांनी स्टॅम्प पेपरवर कायदेशीर मान्यता दिली जाईल दिली जाईल, असे आश्वासन महाराष्ट्र गृहनिर्माण प्राधिकरण व क्षेत्रविकास प्राधिकरण मुंबई मंडळाचे

मुख्य अधिकारी मिलिंद बोरीकर यांनी मोतीलाल नगर गोरेगाव येथील रहिवाशांना दिले. परंतु घराचा ताबा घेण्यापूर्वी संबंधितांना वारस प्रमाणपत्र सादर करणे अनिवार्य आहे. गोरेगाव पश्चिम येथील मोतीलाल नगर पुनर्विकास संदर्भात न्यायालयाने म्हाडाला विकासास म्हणून नेमण्याची अनुमती दिल्यानंतर पुनर्विकासाच्या हालचालीला वेग आला आहे. परंतु या कामात अनेक अडचणी असल्याने भाडेकरूंच्या विविध संघटना त्यासाठी प्रयत्न करीत आहे. शिवसेना नेते सुभाष देसाई यांच्या नेतृत्वाखाली रहिवाशांच्या मागण्यांचे निवेदन बोरीकर यांना दिले. या प्रकल्पात कोणावरही अन्याय होऊ देणार नाही, असे आश्वासन दिले. मोतीलाल नगर १, २, आणि ३ मधील बऱ्याच रहिवाशांनी मालकी हक्कासाठी हस्तांतरण शुल्क भरण्याची तयारी दर्शवली आहे. परंतु ते स्वीकारण्यास म्हाडा कडून नकार देण्यात आला आहे. परंतु ज्याच्या नावावर घर आहे त्यांचे आई वडील वारले आहे. त्यामुळे म्हाडाने मूर्त व्यक्तीच्या नावे पैसे स्वीकारण्यास असहमती दर्शवली आहे.

परंतु त्यांना कायदेशीर वारसपणा प्रमाणपत्र आणण्याचा सूचना देण्यात आले आहे. ही फार खर्चिक व वेळखाऊ बाब आहे, असे मुख्य अधिकारी म्हाडा बोरीकर यांच्या लक्षात आणले असता, परंतु थकबाकी तर भारवीच लागेल पण




घरातील कायदेशीर वारसदारांनी एकत्र येऊन स्टॅम्प पेपरवर नोटीरी करून करून आणल्यास, आम्ही त्याला कायदेशीर मान्यता देऊ असे सांगितले.

छावा जिल्हा प्रमुख शिवाजी दादा ठोंबरे यांना बंधुशोक

ठोंबरे परिवारावर कोसळला दुःखाचा डोंगर

केज/प्रतिनिधी - केज तालुक्यातील मौजे उंदरी येथील नरसिंह (बापू) आबासाहेब ठोंबरे यांचे दिनांक - ३० मार्च रोजी तीव्र हृदयविकाराच्या झटक्याने निधन झाल्याने ठोंबरे कुटुंबावर दुःखाचा डोंगर कोसळला आहे. ते छावा मराठा संघटनेचे जिल्हाप्रमुख शिवाजी दादा ठोंबरे यांचे लहान बंधू होते. स्व. नरसिंह (बापू) आबासाहेब ठोंबरे हे कळंब येथे बहिणीकडे शिकण्यासाठी म्हणून गेले होते. तेथेच अकरावी पर्यंत शिक्षण घेत गुजरात येथे कंपनीत काम करून राजेश बॅटरी नावाने बॅटरीचा व्यवसाय



मेहुण्यांनी सुरू करून दिला. मात्र स्वकर्तुत्वाने त्यांनी या छोट्या व्यवसायातून वटवृक्ष निर्माण केला. ज्याचे आज पुणे, लातूर, बीड, धाराशिव, केज या ठिकाणी शाखा आहेत. स्वकर्तुत्वावर धाराशिव जिल्ह्यातील एक नामांकित व्यापारी म्हणून ओळखले जात होते. अनेकांना रोजगार उपलब्ध करून कुटुंबाचा आधार बनले होते. अगदी कमी वयात कमी, अल्प कालावधीत त्यांनी गरूड झेप घेऊन जगाच्या पुढे एक आदर्श ठेवला आहे. त्यांच्या पश्चात एक चुलते, एक चुलती, आई, पत्नी, दोन मुले, चार भाऊ, पाच बहीणी असा मोठा परीवार आहे.

प्रा. डॉ. गोकुळ भगत यांचा सेवापुर्ती सत्कार सोहळा संपन्न

मुरुड/ महेंद्र आव्हे : दि. २९ मार्च, २०२५ रोजी संभाजी महाविद्यालयात डॉ. गोकुळ भगत यांचा सेवापुर्ती सोहळा आनंदाच्या वातावरणामध्ये पार पडला. संभाजी महाविद्यालयातील हिंदी विभाग प्रमुख प्रा. डॉ. भगत जी.एम हे शासनाच्या विहित वयोमानुसार ३१ मार्च, २०२५ रोजी सेवानिवृत्त झाले. त्यांनी संभाजी महाविद्यालयात हिंदी विभागांमध्ये ३१ वर्षे अध्यापनाचे कार्य केले. निरोप समारंभाच्या कार्यक्रमासाठी अध्यक्ष म्हणून समाज जागृती शिक्षण संस्थेचे अध्यक्ष मा.बी.एस पटाडे (दादा) हे उपस्थित होते. तर प्रमुख पाहुणे म्हणून शिवाजी महाविद्यालय रेणपुर येथील हिंदी विभाग प्रमुख डॉ. सतीश यादव उपस्थित होते. तसेच समाज जागृती शिक्षण संस्थेचे सचिव मा.ए.ड. विजय पाटील, महाविद्यालयाचे प्राचार्य डॉ. अशोक काळम, प्रा. संदिपानजी मोरे यांचीही उपस्थिती होती. या सर्वांच्या उपस्थितीमध्ये सेवापुर्ती सोहळा उत्साहाच्या वातावरणामध्ये पार पडला. राष्ट्रमाता जिजाऊ यांच्या प्रतिमा पुजनाने कार्यक्रमाची



यांच्या स्तुपा सौ. कल्याणी भगत यांनी एक कविता सादर करून आपल्या भावना व्यक्त केल्या. प्राध्यापकांच्या वतीने प्रातिनिधिक स्वरूपात प्रा. डॉ. अरुण कानडे यांनी आपले मनोगत व्यक्त केले.

सुरुवात करण्यात आली. सत्कारमूर्ती प्रा. डॉ. भगत जी.एम यांचा सपत्नीक सत्कार सर्व शिक्षक व शिक्षकेतर कर्मचाऱ्यांतर्फे शाल, श्रीफळ व फेटा बांधून करण्यात आला. याप्रसंगी छत्रपती शिवाजी महाराज यांची प्रतिमा सप्रेम भेट म्हणून त्यांना देण्यात आली. कार्यक्रमाचे प्रास्ताविक आयक्यूएसीचे समन्वयक प्रा. एम .बी. गायकवाड यांनी केले. अंकिता जागजकर, वैष्णवी शिंदे यांनीही प्रतिमा भेट दिली. कु.तब्बू पठाण, संदेश हिगे यांनी आपले मनोगत व्यक्त केले. प्रा. डॉ. भगत जी. एम.

प्राचार्य डॉ. अशोक काळम यांनीही आपले मनोगत व्यक्त केले. सत्कारमूर्ती प्रा. डॉ. भगत जी.एम यांनी मनोगत व्यक्त करून आपल्या जीवनातील आलेले अनुभव सांगितले. कार्यक्रमाचे प्रमुख पाहुणे व वक्ते प्रा. डॉ. सतीश यादव म्हणाले की, प्रामाणिकपणा, नियमितपणा व सचोटी ही डॉ. भगत यांच्या व्यक्तिमत्त्वाची वैशिष्ट्ये आहेत. जसे त्यांच्या आडनावांमध्ये काना, मात्रा, उकार नाही तसाच त्यांचा स्वभावही अत्यंत सरळ, साधा व संयमी आहे. मी व डॉ. गोकुळ भगत विद्यार्थी दशेपासून एकमेकांचे चांगले मित्र असून दयानंद महाविद्यालयाचे असली व खणखणीत प्रॉडक्ट-नाणी आहोत. अशा भावना त्यांनी व्यक्त केल्या. प्रा. श्री एस. ए. मोरे यांनी आदर्श शिक्षकाचे उदाहरण देऊन मनोगत व्यक्त केले. समाज जागृती शिक्षण संस्थेचे अध्यक्ष, मा. श्री. बी. एस. पटाडे (दादा) यांनी अध्यक्षीय समारोप केला. या कार्यक्रमासाठी मोठ्या संख्येने सत्कारमूर्तीचे नातेवाईक, महाविद्यालयातील प्राध्यापक, शिक्षकेतर कर्मचारी, विद्यार्थी- विद्यार्थिनी उपस्थित होते. या कार्यक्रमासाठी प्रा. मधुकर भीरसागर प्रा. महादेव गायकवाड, प्रा. डॉ. संदेश उबाळे, श्री. सुनील पठाडे यांनी संयोजक सत्कार समिती सदस्य म्हणून भूमिका बजावली. कार्यक्रमाचे सूत्रसंचालन प्रा. मधुकर भीरसागर यांनी केले. तर आभार प्रदर्शन प्रा. महादेव गायकवाड यांनी मानले. सेवानिवृत्तीनंतरच्या पुढील जीवनासाठी शुभेच्छा देऊन कार्यक्रमाची सांगता करण्यात आली.